

امام عصر علامہ ابن بازؒ

مصنف

شیخ عبدالمعید مدنی

www.KitaboSunnat.com

ناشر

معبودی پبلیکیشن

1620، گلی تاجران، سوئی والان دریا گنج، نئی دہلی - ۲

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے درج ذیل ای میل ایڈریس
پر رابطہ فرمائیں۔

✉ KitaboSunnat@gmail.com

🌐 library@mohaddis.com

اداریہ

عبدالمعید مدنی

اس کتاب کی کتابت کے جملہ حقوق محفوظ ہیں۔

نام کتاب	:	امام عصر علامہ ابن بازؒ
تالیف	:	شیخ عبدالمعید مدنی
کمپوزنگ	:	فرحان گرافکس، جامع مسجد دہلی-۶
ناشر	:	معبودی پبلیکیشن
سنہ اشاعت	:	2014
قیمت	:	
فون	:	09811462470

ملنے کا پتہ

”الاحسان اکیڈمی“ السعودی میڈیکل روڈ، علی گڑھ (یو۔ پی)

1620، گلی تاجران، سوئی والان دریا گنج، نئی دہلی-۲ (09811462470)

الہدی پبلیکیشن، 409، ٹیما محل جامع مسجد، دہلی-۶ (09999029389)

میں تلمطف اور ہمدردی کی وہ پھوار کہ دلوں کو چھو لے۔ جو ساری دنیا میں بے حد احساب انسانوں کے دلوں میں بستا تھا۔ جس کے لئے علماء امراء یکساں طور پر دعا گو رہتے تھے۔ جس کے علماء اور جہلاء سبھی شاخوں تھے۔ جس کی پہچان تھی تو اضع اس نے کبھی کسی کے سامنے اپنے کو بڑا نہیں جتلیا لیکن ان سے مل کر ہر شخص نے خود کو چھوٹا محسوس کیا۔ یہ ہے اصل تو اضع اور حدیث رسول کی تشریح من تو اضع اللہ رفعة اللہ۔ جس کے انکسار اور عجز سے تو اضع کو جامع مفہوم ملا۔ جس نے تو اضع اور حلم کو نئے معانی دیئے۔ ابن باز اپنے وقت کا سب سے بڑا انسان۔ سب سے بڑا با بصیرت انسان۔ سب سے زیادہ مشغول اور سرگرم کار انسان۔ انسانیت کا سب سے بڑا دوست۔ غریبوں کا سب سے بڑا ہمدردیتامی کا سب سے بڑا سہارا، یواؤں کا سب سے بڑا آسرا اور مجبوروں بے کسوں کا سب سے بڑا مددگار، انسانی اخلاقی اور دینی اقدار کل کے کل اس کے اندر موجود اس کے فیض کا دریا کہاں نہیں بہا۔ اس کے رشد ہدایت کے انوار کہاں نہیں پہنچے۔ اور اس کے دور میں کون دوسرا فرد تھا جس کا فیض اس کی طرح ہر جگہ پہنچا۔

اس کے فیوض متنوع تھے اس کے مالی فیوض کی برکھا ہوئی اور ہر برا عظیم پر ہوئی۔ اس کے علم کی فیوض کی برکھا ہوئی اور چھینٹے چہار جانب پہنچے۔ اس کی بصیرت نے ایک عالم کو تابناک بنایا۔ اس کی تشفیجات سے ایک زمانہ سیراب ہوا۔ اس کی حمایتوں اور نصرتوں سے اقلیات اور مظلوموں کو سہارا اور حوصلہ ملا۔ بلکہ توانائی بھی ملی اور بسا اوقات ظالموں کی سرکوبی بھی ہوئی۔

اس کی حکمتوں اور دانشوں کے موتی کس کو نہیں ملے۔ اس کی کتاب و سنت کی دعوت برا عظیم سے برا عظیم تک پہنچی۔ اس نے جامعہ اسلامیہ مدینہ منورہ کو ایک پہچان دی اور دنیا کتاب و سنت کی دعوت کی آواز سے گونج اٹھی۔ اس نے رابطہ عالم اسلامی اور اس کی متعدد شاخوں کو اعتبار استناد اور علیت بخشا اور اس کے ثمرات دور و نزدیک لوگوں کو ملے۔ اس نے ہدیہ کبار علماء کے حوالے سے حکومت کو دینی سیاسی روشنی دی اور مشکلات کا حل نکالا اور سب سے بڑی بات عہدے اور مناصب کو اس کی ذات سے شرف حاصل ہوا۔ اور سب سے اہم بات یہ کہ اس کی شخصیت کی کشش نے اپنی طرف سارے عالم کے علماء اور مسلم تنظیموں کو کھینچا۔ اس نے شجر حق کی آب یاری

امام عصر علامہ ابن بازؒ

کی ہمہ جہتی خدمات اور عظیم خوبیاں

امام ابن باز اور امام البانی کا جب نام آتا ہے تو فوراً ذہن اس طرف جاتا ہے کہ دونوں آیتان من آیات اللہ تھے اور فرمان رسول لا تزال طائفة من امتی.... کی مکمل تصویر اور اس کے صحیح مصداق اور اس سچائی کی دلیل کہ طائفہ منصورہ قیامت تک سر و سبز شاداب رہے گا اعداء اسلام کی دشمنی سے وہ مکھلا نہیں سکتا۔ نہ حساد سے کس طرح کا نقصان پہنچا سکتے ہیں۔

امام ابن باز کو اللہ تعالیٰ نے اسلام کی سچائی کی دلیل بنا دیا تھا۔ اور اوصاف انسانی کا بہترین مرقع۔ انسانی کے خصائص و کمالات اور اخلاق حسنہ کا جو سچا تصور انسان کے پاس ہے اور جس کا خواب ہمیشہ لوگوں نے دیکھا ہے اور چاہا ہے کہ وہ بنی آدم کو حاصل ہو جائیں اور پھر ایک مثالی فرد اور ایک مثالی معاشرہ بن جائے اس کی زندہ تصویر اگر کسی کو دیکھنی ہو تو امام ابن باز کو دیکھ لے۔

چشم فلک نے برسہا برس کے بعد ایسا انسان دیکھا ہوگا اور سورج کی شعاعیں زمانے بعد ایسے انسان پر عکس زیر ہو کر مستنیر و مسعود ہوئی ہوں گی عربی میں جو کہا جاتا ہے کہ فلاں نے نہ اپنے جیسا دیکھانہ لوگوں نے اس جیسا دیکھا شیخ اس کا مکمل نمونہ تھے۔ اور حقیقت تو یہ ہے کہ لوگوں کو ہمیشہ اس کا اعتراف رہا لیکن جب ایسا کچھ کہا گیا تو اللہ وحدہ لا شریک کے اس مؤمن بندے نے انکسار کا مظاہرہ کیا۔ کبھی کسی ناچینے سے اپنی تعریف پسند نہ کی۔ اپنی زندگی میں اپنی حیات پر تیار کتاب کو چھپنے نہ دیا۔

امام ابن باز کون تھے؟ وہ جس کے چہرے سے معصومیت ہوید تھی۔ جس کے رخ منور پر اس کے اندرون کا نور نمایاں نظر آتا تھا جس کو دیکھ کر دلوں کے اندر انابت پیدا ہوتی تھی۔ اور چاہت ہوتی تھی کہ بس مصلیٰ بچھا کر اللہ کی بارگاہ میں ہاتھ اٹھا کر رونا شروع کر دیا جائے اور اس شجر سایہ دار کو ہمیشہ قائم رہنے کی دعا کی جائے۔ جس کی گفتگو میں خوشبو تھی، جس کے برتاؤ

کی۔ خدمت اسلام کا عظیم شرف حاصل کیا۔ مسلم زعماء و قائدین نے اس سے شرف زیارت اور رہنمائی حاصل کی۔ طلاب علم کا وہ مسیحا بن گیا۔ علماء کی عزت و شرف کا رکھوالا کہلایا۔ دعوت دین کا قافلہ سالار ٹھہرا۔ مسلمانوں کی تکلیف پر تڑپ اٹھا۔ ان کی آہ پر وہ دوڑ پڑا۔ مظلوموں کی فریادرسی کی، پتلا پردہ کی، مصظہدین کی حریت کے لئے ان کے جہاد میں حصہ لیا۔ روٹھوں کو منایا، لڑنے والوں میں صلح کرائی افغانستان بوسینا چچییا اریٹیا صومال، برما کشمیر فلپائن ہندوستان، ایران، لبنان مصر عراق ہر جگہ مظلوموں کو ہر طرح کا تعاون دیا اور دلایا۔

اس کا دل سارے جہان کا درد رکھتا تھا۔ سارے مسلمانوں کے مسائل اور ان کے خیر نصیح اور تعاون کے لئے اس میں جگہ تھی۔ اس کا ہاتھ اتنا کشادہ تھا کہ کسی کو نہ نہ کہا۔ جس نے جو چاہا اس کی طلب پوری کرنے کی کوشش کی گئی۔ اس کا دسترخوان اتنا وسیع تھا اور روز کی ضیافت کا مسئلہ تھا کہ کسی امیر و کبیر کو اس کی توفیق نہ ہوئی ہوگی۔ اس کی زندگی کا لمحہ لمحہ اللہ کی عبادت، دین کی خدمت اور خلق الہی کی مدد میں گذرتا تھا اس کی زندگی میں منفی خانہ تھا ہی نہیں۔

امام عصر کی زندگی کے لئے عنوان طے کیا جائے تو مختصر الفاظ میں یہ عنوان بن سکتے ہیں۔ خشیت تقویٰ تو واضح حلم تفقہ بصیرت دین کے لئے فداکاری منجیت، آفاقیت، قناعت، ملت و انسانیت کے لئے نصیح و خیر خواہی اور اسلام کی اشاعت اور مسلمانوں کے بہبود کے لئے ہر ممکن جدوجہد اور انضباط وقت۔

ان عنوان کے گرد و زمرہ ان کی زندگی کے واقعات و حکایات اتنے زیادہ ہیں کہ اگر انھیں ریکارڈ میں لایا جائے تو ان کی کمیت اور کیفیت اتنی بھاری ہوگی کہ امام عصر کی دینی و ملی خدمات اپنے دور کی ساری دینی اور ملی خدمات سے بلند تر نظر آئیں گی۔ امام عصر کی ایک دن کی دینی و ملی کارگذاری بسا اوقات بہت سے علماء کی کل زندگی کی کارگذاری پر بھاری ہو سکتی ہے۔ امام عصر کی تنہا دعوتی ملی اور علمی و دینی خدمات اتنی زیادہ ہیں کہ اگر انھیں میزان کے ایک پلڑے پر رکھا جائے اور ان کی معاصر کل تحریکوں تنظیموں اور علماء کی خدمات دیدیہ و ملیہ کو دوسرے پلڑے پر رکھا جائے تو ان شاء اللہ امام عصر کی خدمات کا پلڑا بھاری ہوگا۔ اور اگر ان کی منجیت اخلاص فداکاری جاں

سوزی اور بے نفسی کو بھی موازنے میں شامل کر لیا جائے تو پھر امام عصر کی یتائی کا حال ہی نہ پوچھئے اللہ سب کی جہو دکو قبول فرمائے۔

اس کی عظمت کی بات کیا کہیے اور اس سے لگاؤ اور محبت کی کہانی کیا بیان کیجئے لا تعداد انسانوں علماء اور زعماء کی تمنا بھی رہی اور دعا بھی کہ اللہ ان کی عمر کا کچھ حصہ لے لے اور اپنے زمانے کے ولی امام عصر ابن بازی کی عمر میں جوڑے اور تادیر اسے اس دنیا میں باقی رکھے اور اس کے فیض کو جاری رکھے۔ میدان عرفات میں دعا کرنے والوں نے رور و کردعا کی کہ اللہ ان کی عمر کا دس سال لے لے اور ابن بازی کی عمر میں اسے جوڑ دے اور دس سال مزید انھیں زندگی عطا کر دے۔

زندگی کے کن کن پہلوؤں کو جاگر کیجئے کرشمہ دامن دل می کشد کی جاں جاست انسان کے پاس اساس ہوتی ہے علم کی، منجیت کی، تقویٰ کی، بصیرت کی، اخلاص اور اللہیت کی اور صلاحیت ہوتی ہے خدمت دین کی، اور خدمت خلق کی، انھیں صلاحیتوں اور اساس پر اس دنیا میں وہ کارہائے نمایاں انجام دیتا ہے۔

رب کریم نے امام عصر کو وافر مقدار میں ان تمام صلاحیتوں سے نوازا تھا جو کسی انسان کو درجہ کمال تک پہنچادیں، اور اہم ترین بات تو یہ ہے کہ یہ خدشہ لگا رہتا ہے کہ انسان درجہ کمال تک پہنچتے پہنچتے ساری صلاحیتوں کے باوجود بگاڑ کا شکار نہ ہونے لگے یا مقام ارفع تک پہنچ کر اس کے اندر تغیر نہ آجائے۔ ایسا ہوا ہے اور ہوتا آیا ہے درجہ کمال تک پہنچنے کے لئے کتنوں نے چوکڑیاں بھریں اور سب کچھ بھول گئے، یا اس کی خاطر ایسا انداز اختیار کیا کہ بہر و پیئے بن گئے۔ کمال تک پہنچنے کے لئے راہ میں استقامت ضروری ہے اور استقامت سب کو نہیں ملا کرتی۔ امام عصر کو اللہ تعالیٰ نے استقامت سے بھی نوازا تھا اور امانت سے بھی اور ان دونوں موبہتوں سے انھیں دن بدن عروج و کمال ہی ملتا رہا۔ یہاں تک کہ وہ اپنے خالق سے جا ملے۔ اور ساری دنیا میں وہ خیر کے جو پودے لگا گئے ہیں۔ وہ بھی برگ و بار دے رہے ہیں۔ جو بعد الکور ایک بڑی بلا ہے اس فتنے سے رسول پاک صلی اللہ علیہ وسلم پناہ مانگا کرتے تھے۔ بہت کم ایسا ہوتا ہے کہ مستقلا انسان کی کارکردگی نیک نامی میں وسعت و پھیلاؤ ہوتا رہے اور اس میں تسلسل قائم رہے اور زندگی کے

ساتھ۔ اور ایک مشن کی تکمیل کے لئے امام عصر کو رہبر و رہنما تسلیم کیا گیا اور اسلامی برتاؤ و سلوک کے ساتھ، اور امام عصر کی طرف سے کوئی کوتاہی بھی نہیں حکمرانوں کو سمجھانے بچھانے میں، اور ان کو تنبیہ کرنے میں نہ ہی ان کی لغزشوں کو کبھی جائز ٹھہرایا گیا۔

دوسری طرف سارے عالم اسلام میں عصرانی علماء اور تنظیمیں حکمرانوں کے خلاف بغاوت کا جھنڈا اٹھائے ہوئی تھیں اور حکومت الہیہ کے قیام کے کھوکھلے نعروں پر لگن تھیں۔ اس ٹکراؤ کے نتیجے میں اصلاح و تربیت کا کام پس پشت چلا گیا، اور حرث و نسل کی وہ تباہی ہوئی کہ الامان والحفیظ اور خودیہ علماء اور تنظیمیں بھی غارت ہو گئیں اور مسلم معاشرے میں الحاد، رفض سنت تخفیف دین، تخفیف عقیدہ، خلفشار و انتشار، اور آوارہ فکری کا سبب بن گئیں۔ یہ تنظیمیں اور ان کے زعماء و افراد جو اپنی غلط سوچ اور غلط رویے کے سبب اپنے کیفر کردار کو پہنچ گئے انھیں باز دید کی توفیق نہیں ملتی۔ انھیں اپنے انحراف کے سبب اپنی اور ملت کی تباہی پر چھٹاوا نہیں ہے۔ اس کے برعکس یہ امام عصر کو طعن دیتے پھرتے تھے اور انھیں حکومت کا آلہ کار اور ناسمجھ گردانتے رہے جبکہ خود سارے عالم میں ان تحریکوں اور ان کی ذریت کو ان کے دائرے سے باہر جن سے سب سے زیادہ فیض پہنچا وہ یہی شیخ ابن باز تھے۔ لیکن جن کے اندر انقلابی شورشوری کے سبب غیرت مروت اور شہامت ہی مرگئی ہو، ان سے احسان شناسی اور جذبہ تشکر کی امید رکھنا عبث ہے۔

اسلامی تاریخ کا یہ سنہرے باب ہے اور اس کی مثال قرون خیر کے بعد دوسرے عصور میں ملنی محال ہے۔ یکا دکا نظیریں مل سکتی ہیں۔ نظام حکومت میں شمولیت حاصل ہو پورے شاہی گھرانے میں علماء کو مکمل ادب و احترام حاصل ہو اور شیخ وقت کو رہبر و رہنما مانا جائے اور اس کی زیارت کو دینداری ثواب اور عذر و شفقت تسلیم کیا جائے۔ ایسی مثال قرون خیر کے بعد پوری تاریخ اسلام میں عنقا ہے۔ لیکن جو انسانیت کی سطح سے اتر کر بندر صفت بن گئے۔ ان کے لئے سب کچھ بس اچھل کود ہے۔ سب کچھ یکساں ہے۔

ہندوستان کی پوری تاریخ میں ایک مثال بھی ایسی نظر نہیں آتی جس طرح کے تعلقات آل سعود اور علماء سعودیہ خصوصاً اور عام علماء کے درمیان عموماً ہیں لیکن اس کے باوجود برصغیر کے

آخری لمحات تک یہ سلسلہ برقرار رہے۔ یہ انفرادیت اللہ تعالیٰ نے امام عصر کو عطا کی تھی۔ ایسا نہیں ہے کہ اس تسلسل کو ختم کرنے کی ناپاک کوششیں نہیں ہوئیں۔ تحریکیت اور عصیانیت زدہ ایک لابی نے ایسا کرنے کی کوشش ضرور کی لیکن امام عصر اپنی اثر پذیر یوں میں اتنا آگے جا چکے تھے کہ ایسی ناروا کوششیں بے اثر ہو کر رہ گئیں۔ شیخ کی دستیں اور پہنائیاں اتنا بڑھ چکی تھیں کہ ان کی راہ میں رکاوٹیں کھڑی کی ہی نہیں جاسکیں اور رکاوٹ کھڑی کرنے کی ہر کوشش ناکام ہو کر رہ گئی۔

شیخ کو جو عصر ملا۔ وہ عصر زبردست تغیر پذیر یوں کا عصر تھا۔ دنیا کی ساری بلائیں انسان پر ٹوٹ پڑی تھیں جس ملک اور خطے میں حضرت الشیخ کو کام کا موقع ملا وہ ملک اور خطہ بھی سب سے زیادہ ناپاک عزائم کی زد میں تھا۔ ایسے دور اور ایسے علاقے میں کام کرنا اور پورے عصر اور پورے عالم میں موثر بن جانا بذات خود اپنے میں ایک معنی رکھتا ہے۔ بذات خود یہ چیز ہی ایسے فرد کی عظمت کی بہت بڑی دلیل ہے۔

حضرت شیخ نے اپنی زندگی کے وقفہ عمل میں پانچ ملوک کو دیکھا شاہ عبدالعزیز شاہ سعود، شاہ فیصل، شاہ خالد اور شاہ فہدان کے سوا آل سعود کے امراء اور خصوصاً شاہ عبدالعزیز کے ابناء کے ساتھ رسم و راہ رہی اور حکومت کی تفویض کردہ ذمہ داریاں بھی رہیں۔ ساری ذمہ داریاں کس حسن خوبی سے ادا ہوئیں اور کس طرح ولاء کا تعلق برقرار رہا یہ بھی ایک نمایاں قابل عمل نمونہ ہے، دو طرفہ ولاء و محبت کا عزت و احترام کا تعلق، حد درجہ تناصح اور فدائیت کا تعلق اور اس تعلق کے نتیجے میں سارا عالم سرفراز، اسلامی حکومت مضبوط اور فساد زدہ دنیا میں اسلامی خدمات انجام دینے اور اسلامی تعلیمات پر عمل کرنے میں بالعموم کامیاب، آل سعود کی طرف سے انتہائی درجے کی عزت و احترام کا اکثر ابناء عبدالعزیز انھیں والد گرامی کا درجہ دیتے۔ باپ کا سالانہ کے ساتھ برتاؤ کرتے۔ اور پھر پوری مملکت میں بلکہ بیرون مملکت میں بھی محبت کرنے والے علماء کا ایک بہت بڑا گروہ انھیں احترام و جذبہ محبت میں ابوت کے مقام پر فائز گردانتا تھا اور اپنے جذبہ محبت کے اظہار کے لئے انھیں والدنا کہا کرتا تھا۔

یہاں حکومت کے ساتھ تعاون ہے اور وہ بھی باہمی جذبہ محبت و احترام اور اپنائیت کے

اکثر مولوی تعنت کا مظاہرہ کرتے ہیں اور جب آل سعود کی بات آئے تو کانہم حرم مستقرہ فرت من قسورہ کا مظاہرہ کرتے ہیں۔ جب کہ ہندوستانی مولویوں کی ذہنیت یہ ہے کہ جوان پر مسلط ہو گیا چاہے کسی مذہب کا ہو کسی ذات کا ہو بچ ہو ذلیل ہو کمین ہو اس کو کندھے پر اٹھائے پھرتے ہیں ایک تھے۔ میر عثمان علی خان آصف جاہ سابع دولت حیدرآباد کے فرماں روا۔ ایک طوائف زادہ تشیح زدہ بدترین کمترین حسن کی تلاش میں طوائف کے کوٹھوں پر چڑھنے والا اور غیروں کی حسین جوڑوں کو اٹھوا لینے والا مگر برصغیر کے بڑے بڑے مولوی اس کی بارگاہ میں لائن لگائے رہے۔ اشرفی چڑھا کر رکوع کی حالت میں غلامی کا پٹہ باندھ کر کو حاضری دیتے رہے اور چند سکوں کے لئے گھگھیاتے رہے وہ بھی اور ان کی ذریت بھی جو غیر مسلم لیڈروں کی جوتی سیدھی کرتی ہے اور ان کے مرنے پر قرآن خوانی کرتی ہے آل سعود کا نام آنے پر مستحانے نکلتی ہے۔

بہر حال کسی کے منمانے اور نہنہانے سے حقیقت بدل نہیں سکتی ہے نہ تاریخ بدل سکتی ہے۔ وقت کا پیہہ چلتا رہتا ہے۔ کام کرنے والے کام کرتے رہتے ہیں۔ اور منمانے نہنہانے والے منمانے اور نہنہانے رہتے ہیں۔

یہ امام عصر کا کمال تھا کہ آل سعود نے ان پر اعتماد کیا اور انہوں نے آل سعود پر اعتماد کیا اور دونوں کے تعاون سے خدمت دین، خدمت علم، خدمت خلق، خدمت ملت اور خدمت انسانیت کا وہ کام ہو گیا کہ وہ تاریخ اسلام کا خصوصاً اور تاریخ انسانیت کا عموماً ایک سنہرے باب ہے۔ اور اس اشتراک سے وہ کام انجام پایا کہ تمام علماء، تنظیمیں اور مسلم ممالک اور مسلم اقلیتیں مل کر اس کا عشر عشرینہ انجام دے سکیں بلکہ سب کی کل کارکردگی میں ان کے تعاون کی حصہ رسد رہی۔

امام عصر کی عظمت قابل دید ہے انہوں نے عالمی اسٹیج پر مسلمانوں کی سربراہی کی۔ پہلے جامعہ اسلامیہ مدینہ منورہ میں عالمی اسٹیج ملا اور پوری دنیا سے آئے ہوئے طلباء کی تعلیم و تربیت کی ذمہ داری لی اور ایسی ذمہ داری نبھائی کہ طلباء اساتذہ اور عملہ کے لئے ایک نمونہ بن گئے اور ان کی ایسی پرورش کی کہ سب کے لئے ایک شفیق باپ بن گئے اور گرویدگی کا یہ عالم کہ دنیا عیش عیش کراٹھے۔ ایسا منظر شاذ و نادر دیکھنے کو ملتا ہے اور پھر اسے ایسا اسٹیج بنا دیا کہ اس وقت دنیا کا سب

سے زیادہ فعال اسلامی ادارہ بن گیا اور ساری دنیا میں ہر طبقے میں اس کے اثرات پہنچ رہے ہیں اور کتاب و سنت کی تعلیمات کی اشاعت کا ہر طرف چرچا ہو رہا ہے۔ ۱۹۶۲ء میں اس ادارے کی تشکیل کے موقع پر بہت سے تعقل پسند پندرہ نصاب تعلیم لے کر پہنچے تھے۔ مودودی صاحب کی بھی ایک پیشکش تھی ندوۃ، علی گڑھ اور دیگر اداروں کے نصاب تعلیم کا ایک خلاصہ۔ ان کی اپنی سوچ کے ڈھانچے میں تیار شدہ۔ جس میں دانشوری زیادہ تھی اسے کل کا کل رد کر دیا گیا تھا جس کا انہیں بہت دکھ تھا ڈاکٹر اسرار احمد نے یہ واقعہ بیان کیا ہے منی میں ان کی غم کی صورت حال انہوں نے دیکھی تھی۔ اگر یہ دانشورانہ نصاب تعلیم ہوتا تو جامعہ اسلامیہ سے دانشوروں مادہ پرستوں اور ہڑ بونگیوں کی کھیپ پیدا ہوتی، اللہ کا شکر ہے کہ ارباب جامعہ نے اس وقت نہایت دوراندیشی کا ثبوت دیا اور منج سلف کو تعلیمی نصاب میں ترجیح دی جس کے اچھے ثمرات سب کے سامنے ہیں۔ اس وقت جامعہ اسلامیہ کے فارغین سارے عالم میں سب سے زیادہ متحرک نشیط اور سرگرم ہیں

اور ہمہ جہتی طور پر دین کا کام کر رہے ہیں اللہ سے پائدار بنائے۔ آمین

جامعہ اسلامیہ کے سارے فارغین شیخ ابن باز سے دلی وابستگی رکھتے تھے اور آج بھی انہیں اپنے دل میں بسائے ہوئے ہیں اور ان کا تذکار علم و تقویٰ اور خدمت دین و خدمت ملت ہوتا رہتا ہے۔ اور جامعہ ہی کے فارغین کو ملک و بیرون ملک دعوت و تبلیغ تعلیم و تدریس اور تربیت کے لئے چنا گیا اور اب تک یہ سلسلہ چل رہا ہے۔

عالمی اسٹیج پر انہیں رابطہ عالم اسلامی کی مجلس تاسیس کی صدارت ملی، اس کی فقہ اکیڈمی کی صدارت ملی، المجلس الاعلیٰ للمساجد کی صدارت ملی۔ اور شیخ نے اس کا حق ادا کیا عالمی مسائل کو حل کرنے کے لئے جس قدر دوراندیشی بصیرت بے تعصبی حق پسندی اور خیر خواہی کی ضرورت تھی ان سب سے حضرت الشیخ کو حصہ وافر ملا تھا۔ بڑے سے بڑے گیمبر مسائل کی عقدہ کشائی بھی امام عصر کے ذریعہ ہوئی تھی اور اگر کہیں گتھی لانیخل ہو تو معمول یہ تھا کہ دو رکعت نماز ادا کرتے اور رب کریم سے اس کے حل کے لئے دعا کرتے اور رب کریم انہیں مسئلہ کا حل سمجھا دیتا۔ دنیا کے فقہاء دانشوران و متخصصین اکٹھا ہوتے ان کے محاضرات ہوتے اور شیخ کی صدارت ہوتی شیخ کی

با بصیرت علمی تعلق ہوتی اور لغزش پر تنبیہ ہوتی۔ حق کی وضاحت ہوتی اور علماء کی قدر و قیمت بیان ہوتی اور عزت افزائی ہوتی۔

رابطہ کے اسٹیج سے انہوں نے دعوتی علمی فقہی مسائل کو عالمی پیمانہ پر بڑھایا، صحیح جہت میں صحیح ڈھنگ سے اور صحیح اصول پر پیش کیا اور ایک جہان کو ان سے رہنمائی حاصل ہوئی۔ اس کے ساتھ انہوں نے اس کے ذریعہ سارے عالم میں دعوتی کام کو پھیلایا اور خدمت خلق کا سامان مہیا کیا۔ ان کے ہوتے رابطہ کے امور صحیح رخ پر چلتے اور انہیں صحیح جہت ملتی رہی تفصیلات اس قدر ہیں اور ریکارڈ اتنے کثیر ہیں کہ انہیں پیش کرنے والے مجلدات میں پیش کر سکتے ہیں۔ تمام براعظم سے آئے ہوئے لوگ رابطہ کے اسٹیج پر شیخ سے مالی اخلاقی دینی ہر اعتبار سے مستفید ہوتے تھے۔

شیخ کو بحوث علمی افتاء و دعوت اور ارشاد کے اداروں کی صدارت ملی ہوئی تھی تقریباً دو دہے تک شیخ کی نگرانی میں یہ سارے کام ہوتے رہے۔ اور اس ادارے کے تحت اور علی حساب الشیخ کی نگرانی میں شیخ علیہ الرحمہ نے سارے عالم میں ہزاروں داعی مفتی مدرس خطیب دینی اداروں کے مدیر متعین کر رکھے تھے ان اداروں کے تحت اور شیخ کے نجی اشراف میں دعوت و تبلیغ کے سوا مساجد کی تعمیر، مدارس کی تعمیر، کتابوں کی طباعت اور مفت تقسیم مصاحف اور تراجم قرآن کی طباعت و توزیع ہوتی رہی اور سارے عالم میں یہ فیض پہنچتا رہا۔ اس کے ساتھ غریبوں، بیواؤں محتاجوں اور یتامی کی کفالت کرتے رہے۔ پھر حکومت نے دعوت و ارشاد اور اوقاف کو ملا کر ایک منسٹری بنادی اور افتاء کا شعبہ الگ کر کے شیخ ابن باز کو مفتی عام بنا دیا گیا لیکن شیخ کی دعوتی سرگرمی میں کوئی کمی نہ آئی نہ ان کی مرجعیت میں کوئی کمی واقع ہوئی اور جو وزارت کی کرسی پر بیٹھنے کے لئے بے تاب تھے تھوڑے ہی دنوں کے بعد الگ کئے گئے۔

وزارت بننے کے بعد بھی شیخ کی ہمہ جہتی خدمات میں کمی نہ آئی بلکہ دن بدن ان میں اضافہ ہوتا ہی رہا اور آخر تک ان میں اضافہ ہوا۔ اور علماء عوام طلباء امراء اور اغنیاء کی ان سے وابستگی بڑھتی ہی رہی اور ان کے اوپر لوگوں کا اعتماد پختہ ہی ہوتا گیا۔ ملک اور بیرون ملک ہر جگہ انہیں مراجعت حاصل ہوئی۔

ایک طویل وقفے میں ایسی ادارے سے جس کی حیثیت بھی عالمی تھی اور جس کا حجم رابطہ سے کہیں زیادہ بڑا تھا اور جس کی مرجعیت بھی بہت زیادہ تھی۔ لاکھوں کروڑوں انسانوں کو اس کا فیض پہنچا۔ اور شیخ نے اس کا فیض لوگوں تک پہنچایا اور تمام براعظم میں اس کے دعاۃ اس کے نمائندے گئے اور اقلیات کو نیز عام مسلمانوں کو اور لوگوں کو ان کا فریضہ یاد دلایا غریبوں کی خبر گیری کی محتاجوں کی ضرورت پوری کی لوگوں کو تعلیم کی طرف راغب کیا۔ یہ ادارے علمی دعوتی تعلیمی اور خدمت خلق کے اعتبار سے اتنے مؤثر رہے کہ عالمی طور پر اس کے زبردست گہرے اثرات محسوس کئے گئے۔

شیخ ابن باز ھدیہ کبار علماء کے بھی صدر رہے اور نوازل میں انہوں نے حکومت کی رہنمائی کی حکومت کو درپیش نئے حالات اور نئے مشکلات کا اس ادارے نے حل تلاش کیا سماجی سیاسی، اقتصادی اور علمی ترقیوں اور تبدیلیوں کے سبب مسلم فرد اور سماج کے سامنے جو مسائل کھڑے ہوئے اس ادارے سے وابستہ محققین اور مجتہدین نے انہیں حل کیا۔ اس ادارے کے فقہی بحوث و مقالات حد درجہ وسیع اور معتدل ہوتے ہیں۔ سعودی حکومت تمام نئے مسائل میں اس ادارے کی طرف رجوع کرتی ہے اور اس کے مطابق عمل کرتی ہے۔ یہ سعودی حکومت کا دینی تھنک ٹینک ہے۔

شیخ ابن باز کی صدارت میں اس ادارے نے کتاب و سنت کی روشنی میں تمام نوپدید مسائل کا حل تلاش کیا ہے سعودی عرب کے ممتاز با بصیرت اور فقہ و استنباط بحث و نظر کی صلاحیت سے آراستہ علماء اس کے رکن ہوا کرتے ہیں اس ادارے کی حیثیت ملی ہے لیکن اس کی افادیت عالمی ہے اور اس کے معزز اراکین شیخ ابن باز اور شیخ ابن عثیمین کی عالمی حیثیت نے اسے عالمی بنا دیا۔

شیخ ابن باز ایک عظیم فقیہ تھے ان کی فقہی بصیرت بالکل نمایاں رہی ہے مفتی عام بھی رابطہ کی فقہ اکیڈمی کے صدر بھی، اور ھدیہ کبار علماء کے بھی صدر، تین تین فقہی ذمہ داریاں ان ذمہ داریاں سے عہدہ برآ ہونا کھیل نہیں۔ ان کا علمی و فقہی مقام اس قدر بلند تھا کہ پورے عالم میں لوگ ان کے طرف فتویٰ حاصل کرنے کے لئے رجوع کرتے تھے اور ان پر اعتبار بھی کرتے تھے۔ انہیں فقہی جہود کا نتیجہ ہے کہ اب تک شیخ کے فتاویٰ کی ۳۲۲ جلدیں شائع ہو چکی ہیں۔

الجمعة الدائمة کی طرف سے صادر فتاویٰ میں مشترکہ فتاویٰ ان کے سوا ہیں۔

شیخ کی فقہت ہمیشہ مسلم رہی اللہ تعالیٰ نے انھیں بصیرت و فقہت عطا کی تھی۔ وہ اللہ کے نیک بندے تھے اس لئے انھیں یہ عطاء خاص حاصل تھی۔ فرمان رسول ہے من یرد اللہ بہ خیرا یرفقہ فی الدین اور شیخ کی فقہت روایتی فقہت نہ تھی انھیں اللہ تعالیٰ نے کل دین کا فقہر بنایا تھا اس کا نتیجہ تھا کہ علوم اسلامیہ میں بھی انھیں بصیرت حاصل تھی۔

فقہ فی الدین نے امام عصر کے فتاویٰ کو جو روپ رنگ دیا تھا اور جس طرح ان کی تشکیل کی تھی وہ اپنے آپ میں بالکل نمایاں خصائص کے حامل ہیں۔ فتاویٰ کی خوبیوں کی بنیاد پر انھیں بے پناہ مقبولیت حاصل ہوئی مختلف موضوعات پر رسائل کی شکل میں بھی فتاویٰ شائع ہوئے اور دنیا کے جرائد و مجلات میں لاتعداد زبانوں میں انھیں شائع کیا گیا اور پڑھا گیا۔ دنیا کے ہر خطے میں مختلف زبانوں میں انھیں پہنچایا گیا اور ان سے استفادہ کیا گیا۔ ”نور علی الارباب“ ٹی وی پروگرام میں ان کے فتاویٰ کو عالمی مقبولیت حاصل ہوئی۔

شیخ کے فتاویٰ میں سیر و سہولت بالکل نمایاں نظر آتی ہے۔ فتاویٰ چونکہ عقیدہ و عمل کے لئے ہوتے ہیں۔ اس لئے ان کا آسان اور سہل ہونا بہت ضروری ہے۔ فتاویٰ کی تاریخ میں شیخ ابن باز کے فتاویٰ آسانی اور سہولت میں ممتاز ہیں۔ ایک عام پڑھا لکھا آدمی بھی ان سے استفادہ کر سکتا ہے اور انھیں سمجھ سکتا ہے فتاویٰ کی پر پیچ روکھی بے رونق اور قانونی زبان کو شیخ نے ارشاد و ہدایت کی زبان میں بدل دیا۔ دراصل ان کا کمال یہی ہے کہ ہر حیثیت سے ان کی شخصیت اور بیخبل ہے۔ عام مفتیان کرام فتویٰ کے پرچلت اور متداول اسلوب اور زبان کی بندھن سے خود کو آزاد نہیں کر پاتے۔ لیکن شیخ کی بات ہی اور ہے۔ ان کی علمی اصالت، ان کی شخصی اصالت، ان کی اجتہادی اصالت، ان کی فقہی اصالت بالکل اپنا الگ رنگ رکھتی ہے وہ کسی بندھن میں نہیں پڑتے۔ تو واضح اور حلم ایسا کہ کہیں ذرہ برابر ان اور شخص شیخ کی اپنی تعبیر و تشریح میں نمایاں نہیں ہوتا ہے ہضم ذات اور بے نفسی ہر جہنش لب اور جہنش قلم میں نمایاں ہے اور دینی دعوتی تقاضے کے مطابق ان کی ہر تحریر و تقریر بالکل نمایاں رنگ کی بھی حامل ہے۔

در اصل یہی وہ خوبی ہے مشائخ سعودیہ میں شیخ الاسلام محمد بن عبدالوہاب سے لے کر امام عصر ابن باز و ابن عثیمین تک رحمہم اللہ جمعین جو کہیں بھی دیگر مشائخ میں زیادہ نمایاں نہیں ہے۔ سلفی علماء جہاں بھی ہوں ان کے اندر یہ خوبی نمایاں رہتی چاہیے اور بڑی حد تک رہتی ہے۔ لیکن غیروں کے ہاں تحریروں میں ہضم ذات مشکل سے ملے گی۔ بات یہ ہے کہ دوسرے تصوف یا تفلسف کے حوالے سے بات کرنے کے عادی ہوتے ہیں اور دونوں میں ادعا اور اظہار ذات لادبی ہے اور سلفیت میں ادعا اور اظہار ذات کی گنجائش نہیں یہاں دین کی خاطر خود کو فنا کرنا پڑتا ہے مستند اور معتبر سلفی علماء اکثر اپنی دینی تحریروں میں اظہار ذات اور حجب الظہور کے مظاہرے سے بچتے ہیں۔

شیخ کے فتاویٰ کی دوسری گراں قدر خوبی یہ ہے کہ ان کے فتاویٰ میں مسائل کو صحیح نوعیت میں پیش کیا جاتا ہے اور مختلف عصور میں مذہبی کھینچ تان اور مسلکی تعصبات کی بناء پر تاویل باطل کا جو چکر چلا آیا ہے اس سے قطعاً احتراز کیا جاتا ہے اس لئے مسائل کو ارشاد الہی اور فرمان نبوی کی روشنی میں بتا دیا جاتا ہے۔ اس سے یہ فائدہ ہوتا ہے کہ مسلمانوں کے قلوب و اذہان اسوہ رسول سے جڑ جاتے ہیں اور انھیں دینی مسائل منطق فلسفہ کے مسائل نہیں معلوم ہوتے۔ نہ صدیوں کے قیل وقال کے لپٹاروں کو انھیں ڈھونا پڑتا ہے۔ اور نہ تعصبات کی الجھنوں سے انھیں دوچار ہونا پڑتا ہے۔ ہوا یہ ہے کہ دینی مسئلے کی صحیح نوعیت مسلکی ضد بازیوں کی نذر ہو گئی ہے اور مسئلے آسان ہونے کے بجائے مشکل بن گئے ہیں اور ایک صحیح مسئلہ بھانت بھانت کی شکل اختیار کر گیا ہے پھر جبر یہ اسے عوام پر لادیا گیا اور اسے فقہ و فقہت سے جوڑ دیا گیا اور پھر اس کے تحفظ کے لئے مسلکی تعصب اور حزبیت کا پہرہ بٹھا دیا گیا۔ امام عصر کی خوبی یہ ہے کہ انہوں نے دینی مسائل کو وقتی و زمانی حد بندیوں، شخصی فکر و فہم کی چھاپ، اور تقلیدی تعصب اور جبر کے جہنم زار سے باہر نکالا۔ اور ان کو ان کی صحیح نوعیت میں پیش کیا اس سے ان کے تربیتی تعلیمی اور اصلاحی پہلو نمایاں ہو گئے اور انھیں جو نزاعی مسائل کی حیثیت ملی ہوئی تھی ختم ہو گئی۔ پورے عالم میں اس نبوی سلسلے کو پھیلانا اور علماء و عوام میں اس کی ترویج و اشاعت کرنا ایک تجدیدی عمل ہے۔ امام عصر نے افتاء سے تجدیدی عمل کا

کام لیا۔ اور سارے عالم کے مسلمانوں کو اس سے متاثر کیا اور ان کی اصلاح کی۔

شیخ کے فتاویٰ کا ایک تیسرا پہلو یہ ہے کہ انہوں نے جدید معاشی سیاسی سماجی... مسائل پر بھی فتاویٰ دیئے یہ فتاویٰ بھی اپنی ممتاز نوعیت کے ہیں۔ ان کے پڑھنے سے اندازہ ہوتا ہے کہ ایک قلب مطمئن الحادی نظریات اور مغربی افکار کے دباؤ میں ذرہ برابر نہیں ہے اس نے ان مسائل کو بھی کتاب و سنت کی روشنی میں حل کیا ہے اور دینی و اسلامی روح ان کے اندر ہو رہا ہے۔ اور نئے سے نئے مسائل کے اندر اس کی پارکھ بصیرت حقیقت کو دیکھ لیتی ہے اور حق کو تلاش کر لیتی ہے۔ اس کی ایمانی قوت کے سامنے سب ڈھیر ہو جاتے ہیں ان کے اوپر نہ کسی کی دانشوری کا دباؤ بنتا ہے نہ کسی ترقی و عروج کی دہائی کا نہ کسی مشرق کا نہ کسی مغرب کا۔ ان کا قلب مطمئن کتاب و سنت کے فرامین اور دلائل پر مطمئن ہے اور رضائے الہی کے لئے جہدِ پیہم میں لگا ہے۔ مزاجِ عصریہ بن گیا ہے کہ نوازل پر لب کشائی دانشوری اور خیال آرائی کے لئے وہ بزم بھی ہے اور وہ بھانت بھانت کی بولیاں ہیں کہ ایک سنجیدہ مسلمان حیرانی میں پڑ جائے۔

امام عصر کا یہ حال تھا کہ جس کام پر وہ لگتے تھے تو ایسا لگتا وہ اس کے امام ہیں۔ جب دعوت دین پر گفتگو کرتے تھے اور اس میں انہیں انہماک ہوتا تھا تو ایسا لگتا تھا ہر پہلو سے وہ امام دعوت ہیں اور واقعہ یہ ہے کہ وہ اپنے فتاویٰ تقاریر و بیانات رد و دفنات اخلاق عمل ہر ایک کے ذریعہ داعی تھے۔ اپنی ساری سرگرمیوں سے داعی تھے ان کی اصلی پہچان دعوت سے تھی۔ اگر احصاء کیا جائے تو بواسطہ یا بلا واسطہ لاکھوں انسانوں نے ان کی داعیانہ مساعی کے ذریعہ اسلام قبول کیا ہوگا۔ رات دن دعوت ان کا شغل شاعلی تھا۔ شیخ رحمہ اللہ ۱۸ گھنٹہ یومیہ کام کرتے تھے اور زندگی میں انہوں نے کبھی چٹھی نہ لی متواتر کام میں جئے رہے اور اپنی ساری صلاحیت وقت دولت منصب مرجحیت اور حیثیت سب کچھ فروغ دین اور خدمت ملت میں لگا دیا۔

دعوت دین کے لئے امام الہدیٰ فی العصر کے اندر اتنی تڑپ تھی کہ انہوں نے زندگی کا ہر لمحہ جو میسر تھا اسے دعوت دین میں لگا دیا۔ مساجد میں محاضرات ایام حج میں توعیہ میں محاضرات۔ عشاء بعد درس، عصر بعد درس، مغرب بعد درس، فجر بعد امہات کتب کے دروس اور اس کی تشریح

و توضیح، علوم الحدیث کا درس، عقیدے کا درس، قرآن کریم کا درس۔ ان منضبط دروس میں باقاعدہ شرکت کرنے والے سینکڑوں لوگ ہوا کرتے تھے اور مختلف میدان ہائے عمل کے ہوا کرتے تھے۔ یہ دروس زندگی میں کبھی نہ بند ہوئے۔ ہر جگہ یہ سلسلہ جاری رہا۔

دعوت و تبلیغ میں انہماک کا یہ عالم کہ جب بھی جہاں بھی موقع ملا یہ سلسلہ جاری ہو گیا۔ ٹیلیفون کے ذریعے لوگ سوال پوچھ رہے جواب مل رہا ہے کئی ٹیلیفون کام کر رہے ہیں۔ مرد بھی پوچھ رہے ہیں، عورتیں بھی پوچھ رہی ہیں۔ جوان بھی اور بوڑھے بھی۔ شہر سے بھی سوال آرہے ہیں اور ملک و بیرون ملک سے بھی، اور محفل میں حاضر لوگ بھی سوال پوچھ رہے ہیں۔ خطوط کے جوابات بھی لکھائے جارہے ہیں۔ اور لوگوں کی طلب پر سفارشی خطوط بھی تیار ہو رہے ہیں۔ تزکیہ و توعیہ بھی دیا جا رہا ہے۔ اور اگر بیچ میں موقع مل گیا تو مراجع اسلامیہ کا مطالعہ ہو رہا ہے۔

خلق الہی کی ہدایت کے لئے وہ تڑپ، احیاء دین اور امارات بدعت کے لئے وہ لگن، ملحدوں گمراہوں اور منکرین حق کی اصلاح کی وہ خواہش کہ پائے ثبات میں لغزش کے بغیر ہمت و حوصلہ میں سستی آئے بغیر ہمہ آن رواں دواں۔ کیا فولادی حوصلہ تھا امام عصر کا اور کیا عزمیت تھی ان کے اندر۔ کہیں بھی گمراہی پھیلے، انسان پر بلا آئے، دین کے خلاف گفتگو ہو امام عصر بے تاب، اس کا نوٹس۔ دعوت کا ایک بڑا ذریعہ شیخ نے مراسلت کو بنا رکھا تھا اور اس سے متعدد کام لیتے تھے انہوں نے حکمرانوں کو خطوط لکھے، اور ان کی لغزشوں پر انہیں ٹوکا اور راہ حق پر آنے کی انہیں تلقین کی تو نس کے صدر جیب بوقیبہ، قذافی خمینی، صدام وغیرہم کو انہوں نے راہ راست پر لانے کی کوشش کی، اور بہت سے امراء حکمرانوں کو ملک میں اسلام کے نفاذ کے لئے لکھا۔ بعض ظالم غیر مسلم حکمرانوں کو سرکشی سے باز رہنے کو کہا اور مسلمانوں کو ستانے سے روکا، اسلامی تنظیمات کے ذمہ داروں کو خطوط کے ذریعہ رہنمائی کی۔ پریشانیوں میں ان کی دلچسپی کی اداروں کے ذمہ داروں کو دعائیں دیں اور دین کی ترقی کے لئے کوشش کرنے کو کہا۔ کامیابی پر انہیں مبارک باد دی۔ منکرات پر اخبارات مجلات اور ٹی وی پر بیان اور در روزمرہ کا معمول۔

شیخ نے حاجت مندوں کی حاجت برآری کے لئے سفارش کو ایک اہم ذریعہ بنایا۔

غرضیکہ مسلم سماج و معاشرہ میں احتیاج، پریشانی، الجھن، مصیبت، جبر، تعلیمی ترقی، دینی فروغ، اکرام علماء و طلباء وغیرہ کے مدوں میں جو جائز شکلیں ہو سکتی تھیں تعاون حاصل کرنے کی اور جو جائز شکلیں ہو سکتی تھیں تعاون دینے کی ان تمام صورتوں میں شیخ نے معاونت کی اور دل کھول کر کی۔

لہذا اللہ کی دلی مسرت کے ساتھ، اور رضائے الہی کے لئے۔

شیخ کے اس طریقہ کار کو دیکھ کر گلف میں خدمت دین، خدمت علم اور خدمت خلق کا ایسا ماحول بنا کہ ہر صاحب حیثیت نے کچھ نہ کچھ کرنے کا مزاج بنا لیا اور بہت سے ادارے بھی وجود میں گئے اور ان سارے کاموں کی انجام دہی کے خواہش مند ہوئے جو شیخ ابن باز کرتے تھے۔ ایک عام تنخواہ دار بھی خواہش مند ہوتا ہے کہ غریب ممالک میں کوئی مسجد بنوادے اور اس کے حق میں صدقہ جاریہ کا انتظام ہو جائے۔

شیخ نے خلق الہی کے تعاون میں وہ کارنامے انجام دیئے ہیں اور عالمی پیمانے پر کہ اس سے پہلے مسلم تاریخ میں اس کی مثال مشکل ہے دنیا کے ہر کونے میں شیخ کا علمی و مالی فیض پہنچا۔ خود ہندوستان کی مثال سامنے رکھیں۔ یہاں جماعت اسلامی، تبلیغی جماعت دیوبندی ندوی اور اہل حدیث ادارے اور علماء جن کا تعلق باہر سے بن گیا سب بلا واسطہ یا بالواسطہ شیخ ابن باز کے فیض سے بہرہ یاب ہیں۔ اس پر قیاس کر لیجئے دوسرے ملکوں کو اور اگر دیکھا جائے تو برصغیر کے سوا دیگر ممالک میں علی الاطلاق تمام مسلمانوں نے ان کا فیض حاصل کیا ہے۔ علمی بھی اور تعاونی بھی۔

پوری زندگی میں امام عصر کی علمی دعوتی اور تعلیمی رفاہی کارکردگی کتنی ہے اسے کوئی ریکارڈ نہیں کر سکتا ہے اگر ایک ٹیم مل کر آپ کے فیوض ماثرا اور کارناموں کو جمع کرنا چاہے تو اس کے بس کی بات نہیں۔ اگر کوئی شیخ کی روزمرہ کارکردگی کے ایک مہینہ کا ریکارڈ بنا نا چاہے تو وہ بھی مجلدات میں آئے گا۔ مثلاً اگر شیخ نے روزانہ سو آدمیوں کا کام نمٹایا ہے ۲۰ آدمیوں نے آپ کے دسترخوان پر بیٹھنے کا شرف حاصل کیا ہے ۵۰ لوگوں نے آپ سے فتویٰ پوچھا ہے ۵۰ آدمیوں نے آپ سے ملاقات کی ہے ۴ گھنٹہ آپ نے پڑھایا اور درس دیا ہے مہینے میں کئی محاضرات دیئے ہیں۔ معمول کے مطابق اپنا آفس ورک کیا ہے تو ان روزمرہ کے اوسط کے کاموں کا ایک ماہ

انہوں نے سفارشی خطوط مختلف جہات میں لکھے یونیورسٹیوں کالجوں اداروں سے لے کر مدیروں اور ذمہ داروں کو سفارشی خطوط لکھے۔ ملک سے لے کر امراء تک سفارشی خطوط لکھے، مختلف وزارتوں سے لے کر مختلف سکریٹریٹ تک سفارشی خطوط لکھے، نجی طور پر اصحاب ثروت اور ذی وجاہت لوگوں کو سفارشی خطوط لکھے۔ نہ حاجت مندوں کی کمی، نہ سفارشی خطوط کی، روزانہ حاجت مندوں کا ہنگامہ اور روزانہ سفارشی خطوط کا صدور، دل کو مسرت یہ ملتی کہ ضرورت مند کا کام بن جائے۔ اس کی پروا نہیں کہ سفارشی خطوط کی کثرت پر لوگ کیا کہیں گے۔ اور بے نفس اپنے ذات کے لئے کہاں کام کرتا ہے وہ تو چاہتا ہے بس دوسرے کا بھلا ہو جائے۔ ان سفارشی خطوط نے لاکھوں انسانوں کا بھلا کیا ہوگا۔ اکثر بڑے لوگ اس کو زحمت تصور کرتے ہیں اور اگر کبھی مجبور ہوں تو بڑے ہیص ہیص کے ساتھ یہ کام کرتے ہیں۔ امام عصر کے سفارشی خطوط کا لب و لہجہ ہمدردی کا ہوتا سائل و مسئول کے حق میں دعائیں و نصیحت ہوتی تھی اور حاجت مند کی حاجت کا تذکرہ اور حاجت پورا کرنے والے کے لئے اجر و ثواب کا ذکر۔ خطوط کو پڑھ کر مشغوع کے اندر اسلامی حمیت جاگ جانا طے تھا اور شیخ کی وقعت بھی اس پر واضح ہو جاتی۔ ان خطوط کا ہمیشہ یکساں اثر نہیں ہوتا نہ اس کا امکان ہے لیکن عموماً سفارشی اپنا کام کر جاتی۔

شیخ زندگی بھر غریبوں اور محتاجوں کے لئے تڑپتے رہے اور ان کے لئے ہر ممکن انتظام کرتے رہے۔ حکومت نے انہیں جو بجٹ دے رکھا تھا، یا جو اپنے جیب سے خرچ کرتے تھے اس سے کہیں زیادہ ان کے مخین شیخ کے مشروعات میں رقمیں جمع کرتے تھے اور شیخ کے پاس بیواؤں، یتیموں کے لئے پروجیکٹ تھا غریبوں حاجت مندوں کے لئے پروجیکٹ تھا، تعمیر مساجد، مدارس مراکز اور اداروں کے لئے بجٹ تھا طباعت کتب و تقسیم کتب کے لئے بجٹ تھا، مجاہدین کے لئے بجٹ تھا اور حکومت کے متعین کردہ تبرعات جمع کرنے والے لجان کے ساتھ تعاون تھا فتوؤں سے مشوروں سے ایپلوں سے منکوبین و حوادث کے شکار لوگوں کے لئے بجٹ تھا، نوجوان جو شادی نہیں کر سکتے تھے ان کے تعاون کے لئے بجٹ تھا۔ مقروض و مسافر کے لئے بجٹ تھا۔ دعوت و تبلیغ کے لئے تعلیم کے لئے علماء اور طلباء کے لئے بجٹ تھا۔ نو مسلموں کے لئے مشروع تھا

رکاوکار ڈکيا ہوگا۔ حسب ضرورت تفصیل میں جائیں تو ان کا مجموعی ضخمہ کافی بڑا ہوگا۔ شیخ کے کاموں اور سخاوت کی ہزاروں نہیں لاکھوں مثالیں ہیں چند ایک ملاحظہ کریں۔ مکے میں ایک بیوہ بے گھر تھیں۔ انہوں نے مام عصر سے گزارش کی کہ ان کے لئے گھر مہیا کر دیا جائے شیخ نے ان کے لئے تین لاکھ ریال کا ایک گھر خرید دیا۔ پھر انہوں نے فرمایا کہ ان کے پاس کوئی ذریعہ آمدنی نہیں ہے۔ شیخ نے ان کے لئے ایک ہزار ریال ماہانہ وظیفہ جاری کر دیا۔

شرق بعید سے ایک مولوی صاحب کو پچاس ہزار ریال ان کی جمعیت کے لئے ملے صحیح یا غلط انہوں نے یہ باور کرایا کہ حرم میں ان کا بیگ گم ہو گیا اور ساتھ ہی مبلغ بھی چلا گیا۔ شیخ نے پھر دوسرے مساوی مبلغ کا آرڈر کر دیا۔ مولوی صاحب نے دوسری بار یہ باور کرایا کہ وہ بھی راستے میں ٹرین میں گم ہو گیا۔

فلپائن کی ایک مسلم خاتون نے فریاد کی کہ عیسائیوں نے ان کے شوہر کو کنوئیں میں پھینک دیا وہ اللہ کو پیارے ہو گئے اب اس کی اور اس کے بچوں کی کفالت کا کوئی ذریعہ نہیں۔ شیخ نے اپنے ادارے کو تعاون کے لئے لکھا جواب آیا ایسے تعاون کا ادارے میں کوئی خانہ نہیں ہے حکم ہوا ہزار ریال ادھار دیدیا جائے اور میری تنخواہ سے وضع کر لیا جائے دس ہزار ریال فلپائن کی مسلم خاتون کو بھیج دیئے گئے۔

افریقہ کے چچڑے دور دراز علاقوں میں بھی غریب محتاج کو شیخ یاد آتے ہیں اور اسے بھی مسلسل تعاون مل رہا ہے۔ اور بعض عربی وفود نے جب ان علاقوں کا دورہ کیا تو کسی بوڑھی خاتون نے شیخ کا حال چال پوچھا؟ اور شیخ کو سلام بھیجا؟ ان سے پوچھا گیا تمہیں شیخ کے متعلق کیسے معلوم ہوا جواب تھا۔ شیخ کا تعاون اسے برابر مل رہا ہے۔

امام عصر نے نہ گھر بنایا نہ دولت جمع کی نہ سرمایہ اکٹھا کیا۔ نہ اس کے متعلق سوچا ہی جو ملا اللہ کی راہ میں لٹا دیا۔ تنخواہ ملی اسے اپنے اوپر اور بچوں پر سادگی سے خرچ کیا، بقیہ غریبوں محتاجوں اور مہمانوں پر خرچ کر دیا۔ اور کبھی تنخواہ سے روزمرہ ضرورت پوری نہ ہوئی تو ادھار لے لیا۔ محتاجوں کی حاجت پوری کرنے کے لئے پاس کچھ نہ رہا تو مقروض ہو گئے۔

امام عصر، زہد، حب فی اللہ، دین کے لئے فدائیت، خدمت خلق میں یکہ تازی تو وضع حلم اور تواضع میں اس مقام ارفع پر فائز تھے جہاں خال خال محبوبان الہی پہنچ سکتے ہیں۔ اس مقام ارفع پر پہنچنے کے بعد ایسے لوگوں کو کائنات میں محبوبیت حاصل ہو جاتی ہے۔ امام عصر کو محبوبیت حاصل تھی۔ سلطان امیر غریب وزیر سفیر پروفیسر طالب علم تاجر بیوروکریٹ مرد عورت سب کے پیارے تھے اور ساری دنیا میں پیارے تھے۔ شیخ کے انتقال کے موقع پر ہر میدان کار اور ہر طبقے اور ہر جنس اور دنیا کے ہر خطے سے جو تاثرات و بیانات آئے ہیں ان سے اندازہ ہوتا ہے کہ وہ لوگوں کے دلوں میں بستے تھے۔ چند باتوں میں سب متفق ہیں۔ وہ وقت کے سب سے بڑے زاہد تھے سب سے بڑے حلیم و متواضع تھے سب کے لئے باپ کا درجہ رکھتے تھے۔ سب سے بڑے مفتی اور عالم تھے دنیا میں سب سے بڑی شخصیت تھے۔ بیسویں صدی کے نصف اخیر اور پندرہویں صدی کے ربع اول میں ان جیسا دنیا میں کوئی نہیں تھا سب سے بڑے فیاض مہمان نواز اور ہمدرد خلاق تھے۔

امام عصر علماء طلباء اور حاجت مندوں کے لئے محبت شفقت اور ہمدردی کا منبع تھے اور لوگ ان کے لئے محبت کا بے پناہ جذبہ رکھتے تھے۔ آدمی جتنا اپنی ماں باپ سے جذباتی محبت رکھتا ہے لوگ اس سے بڑھ کر امام عصر سے محبت رکھتے تھے اور شیخ نے زندگی بھر لوگوں کے لئے اپنے دل کو کھلا رکھا اپنے در کو کھلا رکھا اور اپنا بازو پھیلا رکھا۔ دنیا سے آئے ہر قسم اور ہر طبقے کے لوگوں کو گلے لگایا کبھی نہ ہٹو بچو کا ماحول رکھا، نہ کسی کو اجازت تھی کہ کسی آنے جانے والے کے لئے کوئی منفی رویہ اپنائے۔ ایک بار کوئی مصری طالب علم شیخ کے یہاں چار ماہ ٹھہرا ہر طبقہ نے اس سے پوچھ لیا، اتنے دن سے تم کیوں یہاں ٹھہرے ہوئے ہوش کو پتہ چلا، شیخ نے طباح کو نکال دیا۔ شیخ نے شدت سے محسوس کیا کہ اس طالب علم کی توہین ہوئی ہے۔ آج کے ڈھیٹ بے وفا اور بے مروت ماحول میں کوئی کسی کو گنتا نہیں۔ ایسے ماحول میں شیخ کے لئے جذبہ محبت اور جذبہ احترام میں سماحتہ والدنا کا خطاب عظیم معنی رکھتا ہے۔ ماحول یہ تھا کہ آدمی شوق سے آئے اور خوش ہو کر جائے اور ہر ایک کو یکساں محبت ملے، یکساں توجہ ملے اور ہر ایک کے ساتھ یکساں سلوک ہو۔ امام عصر کی محفل سے کوئی یہ درد لے کر نہ جائے کہ مجھے حقیر گردانا گیا یا مجھے دوسرے تیسرے درجے پر رکھا

گیا۔ چاہنے والے ہر دم شیخ کو گھیرے ہوئے، مسجد میں ہیں گھیرے میں۔ مسجد کے دروازے پر گھیرے میں، جوتا پہن رہے ہیں مخلصین گھیرے ہوئے ہیں، گاڑی میں بیٹھ رہے ہیں چاہنے والے دونوں طرف گھیرے ہوئے ہیں گاڑی چلنے کو تیار ہے لوگوں کا جماؤ ختم نہیں ہوتا۔ ہر ایک اپنے شفیق باپ سے عرض کر رہا ہے پوچھ رہا ہے فریاد کر رہا ہے اپنی حاجت پیش کر رہا ہے سب کی سنی جا رہی ہے۔ سب کی طلب پوری ہو رہی ہے۔ گھر میں ہیں آفس میں ہیں تب بھی بیٹھ۔ بیٹے باپ سے التجائیں کر رہے ہیں اور ان کی التجائیں پوری ہو رہی ہیں۔ امام عصر جہاں بھی جائیں ہر جگہ فداکاروں کی بیٹھ۔ وہ شفقت وہ ہمدردی وہ تڑپ کہ سارے عالم میں مسلمانوں کے لئے ان کی شبیہ باپ کی بن گئی تھی۔ سارے امراء بھی والدنا المفصال کہتے ہیں وزراء بھی کہتے ہیں طلباء بھی کہتے ہیں پروفیسر بھی کہتے ہیں اور بیوروکریٹ بھی کہتے ہیں۔ خواتین بھی کہتی ہیں اور مرد بھی کہتے ہیں۔ اور خادم الحرمین بھی کہتے ہیں۔

آدمی جب بے پناہ ہو جاتا ہے اور اس کی محبتیں بے پناہ ہو جاتی ہیں اور اس کی زندگی کا ہر لمحہ خشیت عبودیت خدمت دین اور خدمت خلق میں گزرنے لگتا ہے رات دن اسے اشاعت دین کی فکر سستی رہتی ہے اور غم امت میں تڑپتا رہتا ہے تب وہ پوری امت کے لئے فادرلی فیگر بن جاتا ہے کافروں کی چالوزبان میں نہیں۔ حقیقی زبان اور مفہوم میں۔ شیخ نے اپنی بے پناہ ہمدردی شفقت اپنائیت حلم اور تواضع کے ذریعہ لوگوں کے لئے باپ ہونے کا ثبوت دیا اور لوگ بے جھجک کہنے لگے والدنا سماحة والدنا والدنا المفصال۔ امام عصر کی مقبولیت کا یہ عالم تھا کہ مسلم عوام میں یا تنظیمات میں اختلاف ہوتا یا شخصی طور پر کسی کے اندر کسی مسئلے میں تعنت ہوتا اور شیخ کی رائے آجاتی تو لوگ اپنی رائے سے تنازل اختیار کر لیتے اور شیخ کی بات مان لیتے۔ اگر کسی جگہ کئی آراء ہوں تو شیخ کی رائے پر سب متفق ہو جاتے۔ لوگ اختلافات سے پریشان ہوتے تو شیخ کی طرف رجوع کرتے۔ شیخ کا مشورہ اطمینان قلب کا باعث بن جاتا۔ شیخ کا فتویٰ لوگوں کے لئے ہدایت کا سامان ہوتا۔

امام عصر کو سارے عالم میں مقبولیت اور محبوبیت حاصل تھی شیخ کے ایک کارکن کا بیان ہے انہوں نے یورپ کا دورہ کیا کسی یورپی ملک میں لوگوں نے ان سے مطالبہ کیا شیخ ابن باز کے

حالات بیان کیجئے انہوں نے شیخ کا حال بیان کرنا شروع کیا تھوڑی دیر بعد یہ منظر تھا کہ لوگ بلند آواز سے رورہے ہیں اور آنکھوں سے آنسو جاری ہیں۔

شیخ نے نہایت مشغول زندگی گذاری۔ کبھی زندگی میں اپنا وقت ضائع نہیں کیا۔ شیخ کے روز مرہ معمولات یہ تھے کہ فجر کی نماز سے ایک گھنٹہ قبل اٹھتے تھے تہجد کی نماز ادا کرتے تھے وقت پر فجر کی نماز ادا کرتے تھے ذکر و اذکار کے بعد ۲ گھنٹہ امہات کتب کا درس دیتے تھے۔ یہ دروس مستقبل تعلیم و تدریس کی صورت میں ہوتے تھے اور ایک طرح سے امہات کتب نصاب میں ہوتی تھیں جن میں تفسیر حدیث فقہ اصول فقہ وغیرہ شامل تھے۔ اس میں مستقل لوگ سینکڑوں کی تعداد میں شریک ہوتے تھے اور اتنے استقلال کے ساتھ دروس ہوتے تھے کہ بشری مجبور یوں اور انتہائی اضطراب میں شاذ و نادر ناغہ ہوتا تھا۔ ان دروس میں زندگی کے ہر میدان کے لوگ شریک ہوتے تھے اور جمعرات یعنی ہفتے کی چھٹی میں ان دروس کا دورانیہ تین چار گھنٹے کا ہوتا تھا اور پانچ کتابوں سے زیادہ کا درس ہوتا۔ سورج طلوع ہونے کے بعد نفل کی چند رکعتیں پڑھنے کے بعد شیخ گھر آتے ذکر و اذکار ہر دم لب پر جاری۔ گاڑی میں بھی چلتے پھرتے سوال جواب کا سلسلہ جاری رہتا۔ گھر پہنچتے مہمانوں کے ساتھ ناشتہ کرتے اور دفتر چلے جاتے۔ وہاں دنیا بھر سے آئے ہوئے استفتاءات، استفسارات حوائج اور طلبات کا جواب لکھواتے لوگوں کی ضروریات کی تکمیل کرتے لوگوں کے مسائل حل کرتے۔ اور آئے ہوئے لوگوں سے ملتے اور ان کی ضروریات سنتے اسلام قبول کرنے والوں کو کلمہ پڑھاتے اور دین کی تشریح کرتے۔ اللجۃ الدائمۃ للافاء کی میٹنگوں کی صدارت کرتے۔ وفد سے ملاقات کرتے۔ ۲ بجے کے بعد آفس سے گھر آتے، گھر پر ایک بیٹھ ہوتی ان کا استقبال کرتے چائے قہوی اور کھجور کا دور چلتا عود کی خوشبو سے حاضرین کو معطر کیا جاتا۔ دنیا کے ہر خطے سے آئے ہوئے لوگوں کے حالات سنتے۔ مراکز مدارس تنظیمات کی سرگرمیوں کا حال معلوم کرتے ان کے اہل و عیال صحت معاش کے متعلق پوچھتے حسب حال ہر ایک کے کام آتے دودھ رکھتے جاتے انہیں املا کرتے اور دودھ ویلیفون کی گھٹیاں بکتیں ان کے جوابات بھی دیئے جاتے۔ خواتین بھی حاضر ہوتیں ان کے مسائل حل ہوتے۔ دوپہر کا کھانا حاضر ہوتا شیخ

اور مجہن کا جی رکھنے کے لئے ہوتا، طبعاً ایسی دعوت ان کے کام میں حارج ہوتی۔
 جمعرات کے دن دروس اور تعلیم و تربیت کا کام بڑھ جاتا۔ یہ معمول سفر حضر ہر جگہ تقریباً
 جاری رہتا اس میں تبدیلی نہ آتی۔ شیخ ادارات الحجۃ العلمیۃ والافتاء والدعوة ولا ارشاد کے تحت
 جو کام کرتے تھے اور عالمی طور پر دعوتی تعلیمی رفاہی کام کرتے تھے شیخ نے ان کاموں کی بنیاد رکھ
 دی۔ بعد میں جب حجم بڑھ گیا تو انھیں کاموں کو بڑے پیمانے پر انجام دینے کے لئے وزارت
 الشؤون الاسلامیۃ، بنیۃ الاغاثة العالمیۃ، منظمۃ الدعوة العالمیۃ، مجمع الملک فہد لطباعة القرآن
 الکریم، المجلس الاعلیٰ للمساجد، مجمع الفقہ الاسلامی وغیرہ ادارے وجود میں آئے لیکن اگر غور سے
 دیکھا جائے تو ان کے وجود میں آنے کی راہ شیخ ہی سے ملی اور یہ حکمرانوں کے اخلاص اور ژرورف
 نگاہی اور شوق و جذبے کی بات ہے کہ انہوں نے شیخ کے کاموں میں تعاون دیا اور انھیں ہر طرح
 کی سہولت دی کہ عظیم کارنامے انجام دیں اور ساتھ ہی ان کی دکھائی راہ پر وہ چلے بھی۔ یا ان سے
 انھیں حوصلہ اور جذبہ ملا دیگر تفصیلات مخلصین اور اصحاب الرائے کے ذریعہ طے ہوئیں۔

شیخ نے تو اضع کا وہ اعلیٰ معیار قائم کیا تھا کہ ان کا ساتھ دینے کے لئے بڑے بڑے کویسینہ
 آجائے۔ شیخ کی عالمی شخصیت تھی، دنیا کے ہر خطے سے اور ہر طبقے کے لوگ آپ سے ملنے آتے
 تھے۔ ملک سے لے کر وزیر سفیر تک اور علماء سے لے کر عوام تک لیکن کبھی شیخ کے دروازے پر
 دربان نہیں رہا نہ کسی کو ملنے پر پابندی تھی، نہ مریدوں کا جتھا متعین تھا کہ ہٹو بچو کرتا اور نخرے
 دکھاتا، نہ آپ کی شخصیت کے کم و کیف کو مبالغہ آرائی کے ساتھ بتانے کے لئے عقیدت مند اپنے
 طور پر مقرر تھے۔ کسی کو ان جلسازیوں کا تانا بانا بننے کی جرأت نہ تھی۔ نہ بگاڑ میں لگنے والے خدام
 کا لشکر تھا کہ شیخ کو چھوئی موٹی بنائے رکھیں جیسا کہ تصوف زدہ معمولی معمولی مشائخ اور مرشدوں
 کی دکانوں میں ہوتا ہے۔ شیخ کا دل بھی کھلا تھا دروازہ بھی کھلا اور ہاتھ بھی کھلا تھا۔ لوگ آتے تھے
 اور مستفید ہو کر جاتے تھے۔ ہر ایک اکثر توقع سے انھیں اونچا پاتا تھا۔ محبت بھی پاتا تھا۔ احترام
 انسانیت بھی پاتا تھا اور برتاؤ میں یکسانیت و مساوات بھی۔ بات چیت نشست و برخاست، خورد
 ونوش توجہ و التفات ہر ایک میں یکسانیت اور مجلس ذکر الہی سے معطر۔ نہ کسی کی غیبت و جھو۔ نہ اس

سب کو کھانے پر بلاتے اور باصرار لوگوں کو کھلاتے جس قدر لوگ زیادہ ہوتے اسی کے بقدر خوش
 ہوتے اور اہل کاروں کو خصوصی ہدایت ہوتی کہ کسی کمی کی شکایت نہ ہونے پائے۔ کھانے سے
 فارغ ہونے کے بعد اہل کاروں سے پوچھتے برتن کی کمی تو نہیں ہوئی، کھانے میں کمی تو نہیں ہوئی۔
 لوگوں کے ساتھ یکساں سلوک ہوتا، کھانے اور بیٹھنے میں کسی کے لئے کوئی امتیاز نہ ہوتا جس کو
 جہاں ملے ایک طبق میں گروپ کی حیثیت سے کھانا کھائیں اور ایک بڑے کٹورے سے سب پانی
 پیئیں۔ بسا اوقات وزیر کے ساتھ ایک مزدور کھاتا اور ایک عالم کے ساتھ ایک جاہل لیکن سب وقا
 را اور ادب کے ساتھ کھانے سے فارغ ہوتے۔ اور اگر روزے سے ہوتے تو دوسروں کو کھلاتے
 خود معذرت کر لیتے پھر عصر کا وقت ہوتا اور نماز پڑھنے کے لئے مسجد چلے جاتے۔ نماز بعد مختصر درس
 دیتے حدیث یا عقیدے پر۔

عصر بعد گھر تشریف لے جاتے اور تھوڑی دیر آرام کرتے مغرب کی اذان ہوتی نماز ادا
 کرتے درس دیتے اور اپنی مجلس میں آجاتے اور اپنے معمولات میں لگ جاتے و فود، حاجت
 مندوں، طلباء اور علماء کا جگمگھا، ملنے والوں، سلام کے لئے آنے والوں کی بھیڑ، سفارش کے طلب
 گاروں کا جگمگھا ملتے ملاتے، مسائل حل کرتے عشاء کا وقت ہو جاتا، عشاء کی نماز ادا ہوتی، عموماً شیخ
 اپنی مجلس میں آتے اور پھر وہی بھیڑ اور مسائل کا اژدہام انھیں نمٹاتے۔ پھر مہمانوں کے ساتھ کھانا
 کھاتے۔ پھر شیخ کے اوقات طے ہوتے۔ اللجنۃ الدائمۃ للافتاء اور دوسرے لجان کے لئے۔ شیخ
 ان کے ساتھ لگ جاتے عشاء بعد شیخ کے اوقات طے ہوتے میڈیا کے لئے پروگرام
 ریکارڈ کرانے کے لئے۔ اور اہم شخصیات سے ملاقات کرنے کے لئے اسی طرح بعض اہم
 معاشرتی مسائل اور نزاعات کو حل کرنے کے لئے۔ شیخ تین گھنٹے عشاء بعد کام کرتے اس کے بعد
 زنان خانے میں تشریف لے جاتے اور اہل و عیال سے ملتے اور پھر راحت کے لئے بستر
 پر تشریف لے جاتے، یہ شیخ کا روزمرہ کا معمول تھا۔ عشاء بعد ہفتے کی تعطیل میں ریاض کی جامع
 کبیر میں محاضرات دینے اور صدارت کرنے تشریف لے جاتے یا اگر مدعو ہوتے تو دوست
 احباب کے گھر جاتے یا شادی کی تقریب میں شریک ہوتے لیکن ایسا کبھی ہوتا۔ اور احباب

کی اجازت وقار و اعتبار کا بول بالا۔

شیخ نے ہر حرکت و نشاط میں ایسا اسلامی وقار قائم کر رکھا تھا اور لوگوں پر ایسی شفقتیں تھیں کہ محسوس کرتے تھے کہ ان پر شفقت پدری کا سایہ ہے کبھی کسی نے کسی شے میں رعونت کا ادنیٰ شائبہ بھی نہ دیکھا نہ محسوس کیا۔ دراصل یہی اصل تواضع ہے جس کو دیکھ کر لوگ شیخ کے گرویدہ ہو جاتے تھے اور یہ تواضع مظہر تھا شیخ کے تقویٰ اخلاص اتباع سنت اور ہمدردی خلائق کا۔ تواضع ذہن و دماغ حرکت و عمل سے اس وقت عکس ریز ہوتا ہے اور اس کی خنکی اور تابانی اس وقت محسوس ہوتی ہے جب انسان کا باطن مجلی و مصنعی ہو اور اس کے اندر محبت الہی اور محبت رسول بھر چکی ہو اور انسان کا شعور تعبیدی کامل ہو چکا ہو۔ اور انسان تقویٰ اخلاص توکل خوف ورجا اور اطاعت پذیری میں اس مقام بلند پر پہنچ گیا ہو جہاں انسان اپنی ذات سے اوپر اٹھ جاتا ہے اور ہمہ آن تضحیہ و قربانی کے لئے تیار رہتا ہے۔

شیخ نے اپنے تواضع سے دلوں پر حکومت کی، ساری دنیا کے لئے پرکشش بن گئے۔ شیخ کا تواضع اتنا مضبوط اور توانا تھا کہ مخالفوں کے ہتھیار کند ہو گئے منافقین ہاتھ ملتے رہ گئے، حساد ٹڑپتے رہے۔ اللہ تعالیٰ نے شیخ کو حلم و تانی اور تواضع خصوصی طو پر بطور انعام دیا تھا تاکہ فتنوں بھری دنیا میں ان سے اپنا بچاؤ کر سکیں۔ لوگوں کا اعتبار حاصل رہے۔ اور خدمت دین اور خدمت خلق تسلسل کے ساتھ ہوتی رہے۔ ان کی راہ میں رکاوٹ نہ ہو شیخ حالات واقعات اور احداث کا محور تھے ساری دنیا میں مسلمانوں پر جو بتی تھی اور اسلام کے خلاف جو سازشیں ہوتی تھیں شیخ سب سے باخبر تھے اور بچاؤ کی تدبیریں بھی سب سے زیادہ اور سب سے پہلے وہی کرتے تھے۔ ولی الامر سے بھی قریب تھے، علماء امراء حکام بھی آپ کے قریب تھے۔ منکرات و سینات کے خلاف بولتے اور لکھتے بھی تھے۔ باطل پرستوں کی تردید بھی کرتے تھے۔ ایسے ماحول میں کیسے کیسے مخالفین حساد اور منافقین پیدا ہو سکتے تھے واضح ہے لیکن شیخ کے تواضع، وقار حلم اور تدبر نے کبھی ایسا ماحول بننے ہی نہ دیا کہ ایسے ظاہر ہو سکیں اور ڈنک مار سکیں ایسے لوگ اگر اور کچھ رہے بھی ہوں تو انہیں اس عظمت کے ہمالیہ کے سامنے حرکت و نشاط میں آنے کی جرأت نہ ہوئی۔ تواضع کی عظمت اور وقار کی ہیبت

دیکھنے کے مخالفت کو پھولنے پھلنے کا موقع ہی نہ ملا۔ تمام ترجمیلوں کے باوجود شیخ اس دنیا سے ایسے گئے کہ ساری دنیا چلا اٹھی کہ اپنے زمانے میں ہر خیر کے امام تھے۔ فتنوں بھری دنیا میں ولی الامر کے قریب اور ہزاروں جھمیلا، مگر طہارت و تقویٰ کے دامن پر ایک داغ بھی نہیں، ایک طویل عمر لیکن کہیں جھول نہیں، کہیں حور بعد الکور نہیں محبوبیت مقبولیت مرجحیت کا قافلہ ساتھ ساتھ اور جب دنیا سے کوچ کیا تو کروڑوں انسان اس کی امامت کے گواہ اور اس کی جدائی پر آنکھیں نم۔ اور بارگاہ الہی میں اس کی مغفرت کے لئے دست بدعا کئی صدیوں میں کیا کسی نے ایسا دیکھا پڑھایا سنا ہوگا۔

ایک کامل مسلمان کی تمام تر خوبیاں شیخ ابن باز میں تھیں۔ علم عمل کردار اخلاق خدمت دین اور خدمت خلق کی خوبیوں کا ایک انسان جس امکانی حد تک مالک ہو سکتا ہے وہ خوبیاں شیخ ابن باز کو حاصل تھیں۔

آج کے معاشرے میں دینی خوبیاں اور کمالات اجنبی اور غیر مانوس بن جاتی ہیں معاشرے میں پینپنے کے لئے اور اپنی جھولی بھرنے کے لئے لوگ تلون مزاجی اختیار کر لیتے ہیں کم حوصلگی انھیں دین کا لبادہ پہننا دیتی ہے اور مفاد پرستی نفاق سکھلا دیتی ہے اور اس طرح لوگ سمجھتے ہیں دین دنیا دونوں بن گئی یہی اس وقت دینی قیادتوں کی پہچان بنی جا رہی ہے۔ ڈھیلے ڈھالے عقیدے اور غلط عقائد و تصورات نے بھی ایسے تلون مزاجوں کو سہارا دیا ہے کہ وہ اپنی دورخی روش پر قائم رہیں اور مسلم سماج میں مغربی الحاد افکار تصورات اس طرح نتیجہ خیز بن گئے ہیں کہ مادیت کا ہی ہر طرف بول بالا ہے اور اذہان و قلوب پر اس کا بری طرح یلغار ہے۔ مگر شیخ ابن باز امام البانی اور ان کے طریقہ پر چلنے والے جہاں اور جس جگہ ہیں دینی خوبیوں اور کمالات کو وجہ امتیاز بنائے رہے، ان کی پوری زندگی دین کے محور پر گھومتی رہی افسوس تو اس کا ہے کہ شیخین سے وابستگی کے بہت سے دعویداروں کے پاس شیخی کم ظرفی اور چھل کپٹ کے سوا کچھ نہیں ہے ان کا نام آنے پر مگر مچھ کے آنسو بہا سکتے ہیں مگر کردار نہایت افسوسناک رکھتے ہیں۔

شیخ انتہائی رقیق القلب آدمی تھے۔ رقت قلب انسان کی سب سے بڑی دولت ہے۔ رقیق القلب انسان یاد الہی پر پرورتا ہے عذاب الہی پر پرورتا ہے اپنی گناہوں پر روتا ہے جد بہ محبت

میں روتا ہے نیکیوں کو یاد کر کے روتا ہے انسان کی تکلیف پر روتا ہے۔ شیخ کی رقت قلب کا مشاہدہ لوگوں نے روز کیا ہے دروس میں اکثر شیخ رو دیتے تھے۔ جب آدمی رقیق القلب ہو اور رقت قلب اس کی خوبی بن جائے تو وہ اذیت پسند، ڈھیٹ بہر و پیا، کنیہ پرور اور منافق نہیں رہ سکتا، جب رقت قلب اس کی پہچان بن جاتی ہے تو اس کی ہمدردی مناصحت درمندی اور دلسوزی کا مظہر بن جاتی ہے رقیق القلب انسان صحت مند فکر و خیال اور صحت مند کردار کا مالک ہوتا ہے۔

اکثر ایسا ہوا ہے کہ وعید کا ذکر آیا ہے شیخ رو پڑے، صحابہ کے فاقہ کا ذکر آیا شیخ رو پڑے نبی کریم ﷺ پر آنے والی مشکلات کا ذکر آیا شیخ رو پڑے، ترغیب و ترہیب کی بات آئی شیخ رو پڑے اسلاف کرام کی مشفقانہ نعتوں کا ذکر آیا، استاذ گرامی کا ذکر آیا شیخ رو پڑے۔ رقت قلب ایک چشمہ صافی ہے جب دل کے آئینے میں شکست و ریخت ہوتی ہے اور آب چشم بہتا ہے تو انسان کی شخصیت میں عمق اور گہرائی پیدا ہوتی ہے۔ وقار اور متانت سے نکھرتی ہے۔ کردار کے گرد و غبار اور گندگیاں دھل جاتی ہیں۔ انسان کے فکر و خیال کو نشاط اور تازگی ملتی ہے۔

رقت قلب کے بغیر انسان روتا ہے مگر یہ رونا مختلف ڈھنگ کا ہوتا ہے انسان خود پرست ہوتا ہے مفاد پرست ہوتا ہے خود پرستی یا مفاد کو ٹھیس لگتی ہے انسان رو پڑتا ہے۔ بے ہوش ہو جاتا ہے اسے رقت لقب نہیں کہا جاتا نہ اس کا بہت زیادہ اعتبار ہوتا ہے انسان مظلومیت کے احساس کے تحت زندگی گزارتا ہے ذرا آنچ لگی رونے لگتا ہے اور رونے کی سی صورت بنا لیتا ہے یہ رقت قلب کی علامت نہیں ہے۔ رقت قلب وہ معتبر ہے جو اسلامی کا زکی بنا پر ہو۔ دین کی محبت و بنداروں کی محبت کی بناء پر ہوانسان کی ہمدردی کی بناء پر ہو۔

بیسویں صدی میں حالات انفجاری، مغربی الحادی افکار مسلم معاشرے میں مقبول، احداث کثرت سے وقوع پذیر، ساری دنیا سمٹ کر ایک بستی ہر طرز ہر روش ہر فکر ہر منکر ہر نفس کو عالمی بننے میں دیر نہیں لگتی، معاشی پیچیدگیاں بڑھ گئیں، لوگوں کے ترجیحات بدل گئے فکر و خیال مادی بن گئے ظلم و طغیان میں اضافہ ہو گیا اور اس کا رد عمل بھی بڑھ گیا۔ فکر و خیال میں ثبات اور قلب و نظر میں سکون و وسعت نہیں رہ گئی۔ وفاداریاں ختم ہوئیں اقدار و کردار کے بجائے سر اور زر گنا جانے

لگا۔ خود غرضیاں اور مفاد پرستیاں ڈھنگ ڈھنگ سے روپ بدل بدل کر سامنے آنے لگیں۔ ایسے ماحول میں تحریکیں و تنظیمیں بگڑ گئیں مشروعات و انجازات متاثر ہونے لگے۔ دینی ادارے بگڑنے لگے، علماء و صلحاء خوف زدہ ہو گئے اور بکھرنے لگے۔ صبر و برداشت کم ہو گئی، مروت و شرافت گہنانے لگی۔ دعوت و تبلیغ کے اثرات متاثر ہو گئے۔ باطل افکار سے تاثر پذیر ی بڑھنے لگی، جذباتیت انتہا پسندی ہر رطب و یابس پر چھا جانے پر تیار ہو گئی۔ خارجیت اور جارحیت کو بڑھاوا ملنے لگا۔

ایسے ماحول میں شیخ علیہ الرحمہ نے کام کیا۔ منارہ نور بن گئے مشعل ہدایت اٹھائے بڑھتے رہے اور تادم آخریں استقامت کی راہ پر قائم رہے اور خلق الہی کے لئے ہدایت تسلی و دلجوئی حوصلے اور ہمت کا سامان بنے رہے۔ شیخ نے ہر فننے کا مقابلہ کیا اور کسی طرح باطل کا دباؤ نہیں محسوس کیا اور یہ سب کام بصیرت تقویٰ تو اضع عفو در گذر دینی صلابت حق پسندی مشاورت مناصحت عمیق علم اتباع سنت کے ذریعہ انجام پائے۔

اللہ تعالیٰ نے عالمی فتنوں کا مقابلہ کرنے کے لئے عالی حوصلہ عالمی شخصیت شیخ ابن باز کو پیدا کیا۔ آپ کی عالمی شخصیت جغرافی حدود کو پار کر گئی، وطنی و قومی عصبیاتی حدود کو پار کر گئی۔ حزبیاتی و مسلکی حدود کو پار کر گئی، روایت پرستی اور شخصیت پرستی کے بندھنوں کو کاٹ گئی، طبقاتی تفاوت اونچ نیچ غریب امیر شیخ مسٹر کی الگ صفوں کو جوڑ گئی۔ پوری دنیا میں یہ کمال کس کو حاصل ہوا۔ اگر کسی کو یہ عہدیت ملی تو اللہ کے محبوب بندے ابن باز کو ملی اور پھر جس کو کچھ ملی اس کے راستے سے ملی۔ کون تھا اتنے حوصلہ اور اتنی صلاحیت والا۔ نام پھیلنے سے آدمی عالمی نہیں بنتا، نام تو ٹیلیویشن اخبارات اور ریڈیو کے ذریعہ کسی جھوٹے پٹی میں بیٹھے کسی ننگے بھوکے کا بھی دنیا میں پھیل جاتا ہے لیکن عالمی اثرات عالمی فائدے عالمی مآثر علمی دعوتی رفاہی افتائی نتائج وغیرہ صرف اس کے بس کی بات ہے جس کی شخصیت عالمی عمل اور عالمی کردار کی حامل ہو۔ امام عصر کے دور میں تحریکات و تنظیمات کے قائدین تھے اور ان کے رفقاء اور مستشرقین تھے ان کی تنظیمی اجتماعی سرگرمیاں اور اعضاء و ارکان تھے، متنوع بھاگ دوڑ تھی کنونٹنگ تھی رفاہی کام اور عوامی سرگرمیاں تھیں۔ مگر کسی

سے یہ نہ ہو سکا کہ مسلکی تنظیمی جغرافیائی بندھنوں کو توڑ سکے۔ مالک کون و مکان نے یہ مقام امام عصر کے لئے ہی رکھا تھا کہ حد بندیاں، بندھنیں اور رکاوٹیں سب اس کی آفاقیت اور عظمت کے سامنے ٹوٹ کر بکھر گئیں۔ دینے والا نواز نے والا کسی کو کیا دیدے اور کسی کو کیا نواز دے اس پر کچھ مشکل نہیں۔ اس کا ایک محبوب بندہ نابینا، سعودی عرب کے حدود سے باہر گیا نہیں اپنی ذمہ داریوں کو نبھانے میں جٹا ہوا۔ اس نے نہ تنظیم بنائی نہ کوئی جتھا قائم کیا۔ پھر بھی مرجع خلائق بن گیا۔ اور عالمی و آفاقی۔

دراصل رب کریم نے اس کی آفاقیت اور عالمیت کے سارے اسباب مہیا کر دیئے تھے (۱) اس کا علم و عقیدہ آفاقی (۲) اس کا تقویٰ ہمہ گیر (۳) اس کا تواضع اپنے سائے تلے سارے عالم کو جمع کرنے کے قابل (۴) اس کی بصیرت حقائق میں اتر جانے والی اور علیت کو اپنے اندر سمو لینے والی (۵) اس کی منجیت قدیم رواسب اور مغربی مفاسد کو رد کرنے والی اور قرون اولی سلف صالحین کی راہ پر لگانے والی (۶) اس کی امانت سارے عالم کو اعتماد عطا کرنے والی (۷) اس کا اخلاق موافق مخالف سب کو گرویدہ بنا لینے والا۔ (۸) اس کا عفو و کرم جہالتوں اور جاہلوں کو نظر انداز کرنے والا اور اس کے لئے عالمی راہ بنانے والا (۹) اس کی انابت ہر دم اسے اللہ سے جوڑے رہنے والا (۱۰) اس کی اطاعت رسول اور اتباع سنت رحمت کا باعث اور ہزاروں برائیوں سے بچانے والی اور بالکل صحیح اور کامل سنیت کی اتباع نہ کہ بدعت اور تعصبات مسلکی کے ساتھ۔ ایسی اتباع سنت کہ تقلیدی بندھنوں سے مکمل آزادی (۱۱) زہد و قناعت اور توکل علی اللہ ایسا کہ تقدیر الہی پر راضی برضا تصوف کے منکرات سے بالکل دور اور شجاعت و دلیری کہ کلمہ حق کہنے میں کبھی کہیں پیچھے نہیں۔ (۱۲) توازن اور اعتدال کہ کسی بھی مسئلے میں کبھی حد اعتدال سے باہر نہیں نہ تعبدی امور میں نہ سنی امور میں نہ سماجی امور میں نہ سماجی و سیاسی امور میں (۱۳) انصاف پسندی ایسی کہ دشمن اس سے کبھی حق کے سلسلے میں مایوس نہیں ہو سکتے (۱۴) حزبیت مسلکیت قومیت نے کبھی اس کے قریب پھٹکنے کی جرأت نہ کی۔ (۱۵) حکومت اس کے ساتھ کہ وہ حکومت کے ساتھ وہ بھی تنفیذ اسلام اور خدمت دین و خدمت خلق سے مطمئن۔ اور کلمہ حق میں آزاد بھی اور جبری بھی

اور حکومت بھی اس سے متعاون اور اس میں خوش کہ سیاست میں سلف کے منہج پر قائم حکومت بھی قابل تعاون اور وہ لائق احترام، اسے حکومت کا اعتماد حاصل اور حکومت کو اس کا اعتماد حاصل (۱۶) بے نفسی اور خدمت خلق اور احترام مسلم میں اتنا آگے کہ سب کے لئے مقام ابوت پر فائز (۱۷) امراء بھی اس کے ساتھ اور اصحاب ثروت بھی ساتھ، وزراء بھی اس کے ساتھ اور غرباء بھی ساتھ، علماء بھی اس کے ساتھ اور ان پڑھ بھی اس کے ساتھ (۱۸) سارے عالم میں معتقدوں شاگردوں اور مستفیدین کا ثحام بھی اس کے ساتھ (۱۹) وہ ساری دنیا میں مضطہدین کے ساتھ، مظلوموں کے ساتھ جہاد میں ساتھ بھکمری میں ساتھ حوادث اور مشکلات میں ساتھ (۲۰) دعوت دین و اصلاح کے کام میں ساتھ، (۲۱) تعلیم و تربیت کے کاموں میں ساتھ (۲۲) تعمیر مساجد میں ساتھ (۲۳) مدارس تحفیظ القرآن دارالایام اراہل اور محتاجوں کے ساتھ (۲۷) امت کے مسائل پر نظر رکھنے والا اور ان پر باخبر اور باخبر ہونے کے ذرائع بھی مہیا (۲۸) نوازل میں امت کو راہ دکھلانے والا (۲۹) روحانی اخلاقی اور مادی سارے ذرائع اس کے پاس مہیا (۳۰) میڈیا کو مفید طور پر استعمال کرنے و کرانے میں ماہر (۳۱) انفارمیشن، ٹیکنالوجی سے بھرپور استفادہ (۳۲) سارے ذرائع کو استعمال کر کے اس نے راہ وسط اختیار کیا اور بغیر کسی افراط و تفریط کے تمام مسلمانوں کے لئے قابل اعتبار بن گیا (۳۳) اپنے تعاون علم افتاء محاضرات کتب دروس رد باطل سفارشات اور اپنے عہدوں اور مناصب سے اس نے امت کو بھرپور فائدہ پہنچایا۔ (۳۴) اور سب سے اہم بات کہ شیخ کو اللہ کی نصرت حاصل تھی ان کی کل زندگی اور زندگی کا ہر لمحہ نصرت دین میں لگا تھا اور اللہ کی نصرت انہیں حاصل تھی۔ (۳۵) مہمان نواز اور سخی تھے اور لوگوں کا دل جیتنا جانتے تھے (۳۶) احترام آدمیت کا پورا شرعی التزام کرتے تھے۔ (۳۷) آداب خلاف سے کماحقہ واقف تھے۔ مخالف انسان بھی اور انہیں عزت و توقیر بخشی اور پردے کے ساتھ جائز نوکری کرنے کی اجازت دی۔ (۳۹) عورتوں کی تعلیم پر خصوصی توجہ دی اور ان کے لئے آخری حد تک تعلیم مفید کے حصول کے لئے آمادہ کیا۔ ان کی سنکر، اور ان کے ساتھ بیٹھ کر ان کا ہمنوا بن جاتا تھا۔ غزالی اور دوسرے اخوانی مشائخ کے ساتھ ایسے واقعات رونما ہوئے۔

شیخ کو یہ اور اس طرح کے سارے اسباب حاصل تھے اس بناء پر ان کی دینی و ملی خدمات عالمی بن گئیں اور ان کی شخصیت بھی عالمی بن گئی، پھر یہ کہ شیخ کے کام کا طریقہ بھی بالکل اسلامی تھا کام کے جو قواعد و ضوابط طے تھے شیخ بھر پور طور پر ان کے مطابق کام کرتے تھے۔ راہ عمل متعین تھی ان کے سوا دیگر امور میں اپنی صلاحیت بصیرت اور اجتہادی قوت کا استعمال کرتے تھے اور مشورہ اور استخارہ کو کام میں لاتے تھے۔ بصیرت ذاتی، استخارہ اللہ سے طلب ہدایت و توفیق اور مشورہ دوسروں کے نقطہ نظر سے آگاہی اور اصابت رائے کے لئے اجتماعی جدوجہد۔ جب کسی کام کی انجام دہی میں اخلاص موجود ہو اور درکار صلاحیت بھی میسر ہو اللہ سے صحیح رائے معلوم کرنے کے لئے استخارہ کا اہتمام ہو اور اجتماعی جدوجہد مشورہ کے تحت جاری ہو تو پھر کام کی انجام دہی میں آسانی ہوگی اور تکمیل بھی آسانی ہو جائے گی۔

اگر جائزہ لیا جائے تو یہ سارے اسباب کسی عالم میں میسر نہ تھے نہ یہ صلاحیت کسی میں تھی، اسی طرح ان کا طریقہ کار بھی شیخ کی مانند نہ تھا۔ اور حق تو ہے کہ لوگ کسی معنی میں بھی ان کی مانند تھے نہ تقویٰ و طہارت میں نہ تواضع میں نہ علم میں نہ اجتہاد و بصیرت میں نہ دین و ملت کے لئے فدائیت میں نہ انھیں شیخ کے مقابلے میں بشری و مادی وسائل حاصل تھے۔ نہ انھیں ان کی مانند میڈیا اور انفارمیشن کی سہولت حاصل تھی۔ نہ ہی ان کی مانند ان کے پاس جذبہ تھا۔ لوگ جغرافیائی حزیبائی تنظیمی بندھنوں میں بند۔ اور علی العموم تحریکی علماء اپنی حکومتوں اور اپنی عوام سے لڑتے رہے اور لڑا کرتا ہوتے رہے۔ لیکن شیخ کے یہاں سلفی بصیرت کام کرتی رہی اور اللہ کی نصرت ساتھ دیتی رہی۔ دیگر یہ کہ شیخ کے یہاں تنظیمی اختلاف نہیں۔ امام متعین ہے اصول و ضابطے ہیں اس کے مطابق کام ہو رہا ہے اور ہر شخص ایک متعین ہدف کے لئے کام کر رہا ہے ہدف کی تکمیل اور ذمہ داری نبھانے کی سب کو فکر ہے۔ نہ استبداد نہ سیاست بازی، نہ کھینچ تان، نہ اٹھاٹھ، نہ کسی کو تقدس مآبی کا سودا نہ کسی کو طبقہ اشرافیہ میں داخل ہونے یا داخلہ لینے کا دھن نہ ملی اداروں کو ذاتی ملکیت بنانے کا شوق۔ ساری سلبدیاتی مصیبتوں سے شیخ محفوظ تھے اس لئے ان کے کام میں برکت تھی اور ان کو اللہ کی نصرت حاصل تھی۔ بہت سے ان سے تعلق جتلاتے ہیں کیا

بہتر ہوا گروہ زبانی جمع خرچ کے بجائے ان کو بیمانہ بنائیں اور اپنی سیرت عادت اور تصرفات کا جائزہ لیں۔

شیخ کی بہت بڑی خوبی یہ بھی تھی کہ ان کو اللہ تعالیٰ نے بصیرت عطا کی تھی۔ ایسی دینی بصیرت کہ سارے مسائل مشکلات اور نوازل کا حل تلاش کرتے تھے اور عموماً شیخ کا نقطہ نظر درست ثابت ہوتا تھا۔ ان کے حین حیات جس قدر بھی مسلمانوں کے سامنے مشکلات آئے۔ پوری دلسوزی سے ان کو حل کرنا چاہا۔ دنیا میں کہیں بھی اور کسی جگہ مسلمانوں پر آفت آئی۔ یا امت راہ راست سے بھٹکی انہوں نے رہنمائی کی۔ مسئلہ اخوانیوں پر مظالم کا ہو۔ یا ان کی مصارعت اور مصادمت کا ہو مسئلہ انتہا پسندی یا عتف کا ہو۔ مسئلہ پورے عالم میں ظالموں کے خلاف مسلمانوں کا ہو، مسئلہ شریعت کی تنقید کا ہو، بے شرعی فیشن فضول خرچی غربت کا ہو، تعلیم کا دعوت و ارشاد کا ہو، غرباء پروری کا ہو، مسئلہ ایران عراق کا ہو، مسئلہ پورے عالم میں ظالموں کے خلاف مسلمانوں کے جہاد کا ہو، مسئلہ ایران عراق جنگ کا ہو، صدام کا کویت پر حملے کا ہو، شرک بدعات اور بے پردگی کا ہو۔ تجدد پسندی الحاد اور دہریت کا ہو، ہر ایک مسئلہ پر کتاب و سنت کی روشنی میں ان کی چچی تلی رائے تھی۔ اور اصابت رائے سے وہ سرفراز تھے۔

یہی حال ان کے رد باطل کا تھا۔ باطل کہیں سر نکالے منکرات کہیں بھی رونما ہو، ملک میں ہو، بیرون ملک ہو۔ اس کا ارتکاب عورت کرے، مرد کرے، عالم کرے، حکمراں ولیڈر کرے اس پر نکیر کرتے تھے۔ لیکن اس میں حسب حال شدت کی ضرورت ہو شدت اختیار کرتے نرمی کی ضرورت ہونے پر کرتے، لیکن رد باطل سے کبھی چوکتے نہیں تھے۔ رد باطل کا تعلق کلمہ حق عند سلطان جائز سے ہے۔ رد باطل جہاد ہے اور اسلامی غیرت و حمیت کا ترجمان، جہاد الکفار والمنافقین و اغلظ علیہم کے حکم کی تعمیل ہے۔ رد باطل تاریکی میں ٹارچ دکھانے کا کام ہے۔ رد باطل بے حسی بے غیرتی خود پرستی اور مفاد پرستی کے ماحول میں سخت ناپسندیدہ کام ہوتا ہے۔ رد باطل سے وہ لوگ اول وہلہ میں متنفر ہوتے ہیں جن پر زد پڑتی ہے، لیکن دوسروں کے لئے مفید تر ہوتا ہے اور خود باطل ضرور سوچتا پچھتا تا اور جھکتا ہے اور باطل کی جرأت مندی میں کمی آتی ہے۔ رد

کرنے والا ردِ باطل میں جس قدر حق بجانب مضبوط اور نزیہ ہوگا اسی کے بقدر ردِ باطل کا فائدہ ہوگا۔ بہر حال شیخ ردِ باطل میں موفق بھی تھے اور مسدود مصوب بھی تھے اور اس کے آداب بھی جانتے تھے۔ شیخ نے ہمیشہ منکر کو رد کیا۔ ان کی زندگی کا یہ بھی ایک خاص پہلو ہے اور اہم ترین پہلو ہے۔ ردِ باطل کے ناحیے سے بہت سے علمانی اور منافقین آپ کے شدید مخالف بھی ہوئے۔ گالیاں بھی دیں پھر آپ کی عظمت ماننے پر مجبور ہوئے اور آپ سے معذرت خواہ بھی ہوئے اور غفور و درگذر کی گزارش بھی کی۔ اور شیخ نے سارے مخالفین کو معذرت اور بلا معذرت معاف بھی کر دیا۔ اور جو آپ کے فتاویٰ کی مخالفت کرتے اور بلا وجہ، انھیں کچھ نہ کہتے۔ شیخ کل کام اللہ کے لئے کرتے تھے اور اس کی رضا کے طلب گار رہتے تھے اس لئے حق اور دین کے لئے جئے رہتے تھے اور اس لئے انھیں کسی کی بے جا خوشی ناخوشی کی پرواہ نہیں ہوتی تھی۔ نہ ان کے سامنے شہرت و منصب کی مجبوری تھی کہ لپ پوت کا کام کریں۔

توازن دیکھئے کہ حق کی حق تلفی کر کے کسی کے ساتھ صلح جوئی کی کوشش نہیں۔ اور فرد کے خلاف تنظیموں کے خلاف کوئی تعصب نہیں الا یہ کہ دین کا حق بنے اور اس سے دین کے لئے بدلہ لینا پڑے۔ اس کی بے شمار مثالیں ہیں ایک مثال علی میاں ندوی کی ہے انہوں نے جو ماحول بنا رکھا تھا اور جس طرح اپنے کو مفید اور مفکر ثابت کر رکھا تھا۔ شیخ ان کو ان کے قد و قامت کے حساب سے عزت و احترام بھی دیتے تھے لیکن ان کی غلطیوں اور انحرافات پر انغماض بھی نہیں کرتے تھے اور اخیر میں جب ان کے صوفیانہ افکار سے انھیں آگاہی ملی تو ان پر نکیر بھی کرتے تھے۔ ان کی تاریخ دعوت و عزیمت جلد چہارم کا عربی ترجمہ شائع ہوا اس میں صوفیانہ انحراف کی انھیں اطلاع ہوئی تو اس کو گمراہ کن کتابوں میں شمار کیا اور اس کا اعلان بھی ”الرباطہ“ میں کیا۔ ۸۰ میں ان کی کتابیں دارالافتاء نے خریدیں۔ جب پتہ چلا کہ بعض میں انحراف ہے تو اسے جلا دینے کا حکم دیا گیا مودودی صاحب کی بڑی قدر و قیمت تھی لیکن جب ان کے سنگین انحرافات کی خبر ملی تو ان پر نکیر کرتے تھے ایک سائل نے ان کے متعلق سوال کیا تو فرمایا عندہ اخطاء کثیرہ لاتعدو ولا تخصی۔

شیخ کی زندگی اور کاموں میں اللہ تعالیٰ نے وہ برکت دی تھی کہ عالمی جھیلیوں اور ذمہ

داریوں کے باوجود وہ ایک متوازن زندگی نظام اوقات کے تحت گزارتے تھے وقت کی پابندی بڑے لوگوں کی زندگی کی پہچان ہے۔ سارے کام وقت پر اور ہر کام کا وقت متعین ان میں کسی طرح کا کوئی تغیر و تبدل نہیں، مستقل نظام کار اور نظام وقت موجود ہے وقتی پروگرام یا موسمی پروگرام میں مستقل پروگرام کچھ متاثر ہوتا تھا لیکن عموماً نظام کار اور اوقات کار میں فرق نہیں ہوتا تھا۔ کسی بھی بڑے انسان کی زندگی کو پڑھیں اس کے کام کے اوقات طے پائیں گے جو لوگ تنظیم اوقات کے قائل نہیں ہوتے ہیں۔ وہ کوئی بڑا کام نہیں کر پاتے جب کام متعین ہو اصول و ضابطے متعین ہوں اور کام کے اوقات بھی متعین ہوں اس وقت انسان بہت بڑے اہداف حاصل کر سکتا ہے شیخ کی خوبی یہی تھی کہ انہوں نے اپنی زندگی کے لمحہ لمحہ کو اپنے اہداف کے حصول کے لئے استعمال کیا۔ اور عظیم مقصد کو بڑی آسانی کے ساتھ حاصل بھی کر لیا۔ اور اللہ تعالیٰ نے ان کے کام اوقات اور مقاصد میں بڑی برکت عطا کی۔

اوقات کی پابندی کے ساتھ محنت اور جفاکشی بھی آپ کی پہچان تھی نہ ہجوم کار سے کبھی گھبرائے نہ مشغولیات سے پریشان ہوئے شیخ روزانہ قریباً ۱۸ گھنٹے کام کرتے تھے اور کبھی چھٹی نہ لیتے تھے۔ صبر و ضبط کا یہ عالم تھا کہ چار چار گھنٹے کرسی پر ایک پہلو پر بیٹھے درس دیتے رہتے اور اپنے تحریری افتائی کاموں کے لئے اپنی لائبریری میں بخوبی تیاری کرتے تھے۔ اور درس و محاضرات کے لئے بھی تیاری کرتے تھے۔ آپ نے لائبریری میں مراجع کی دس ہزار کتابیں جمع کر رکھی تھیں۔ علمی استحصار کے باوجود تیاری کرتے تھے تاکہ مسئلہ کی ساری صورت حال سامنے ہو اور علی وجہ البصیرت گفتگو کر سکیں۔ اشغال کار کے باوجود سنن و نوافل اور تہجد کی ادائیگی کا اہتمام رہا۔ ذکر و اذکار کا بھی اہتمام رہا۔ اہل و عیال کے حقوق کی ادائیگی میں بھی کمی نہیں رہی۔ شتہ داروں کی خبر گیری ہوتی رہی۔ اور سب کے ساتھ انصاف محبت اور چاہت بھر پور طور پر رہی اور ہر ایک کا اعتماد اور عزت و احترام بھی حاصل رہا۔

شیخ کا اجتماعی شعور اتنا پختہ تھا کہ انہوں نے ملک ملت سماج و وطن علماء حکمران طلباء سب کے حقوق کو باحسن وجوہ ادا کیا اور تمام مسلمانوں کو خواہ اقلیت میں ہوں یا اکثریت میں ہوں سیکولر

حکومت ہو یا مستبد حکومت ہر ایک حالت میں اسلامی نقطہ نظر سے مسلم عوام اور علماء کو کیا صحیح رویہ اختیار کرنا چاہیے اسے بصراحت و وضاحت بتایا۔ اور حرث و نسل کی تباہی سے بچانے کی کوشش کی۔ اور ہر جگہ لوگوں کے اندر اتحاد پیدا کرنے کی کوشش کی۔ لڑنے والوں کو ملانے جھگڑنے والوں کو جوڑنے کی کوشش کی۔ افغانستان میں تمام جہات کو ملانے اور متحد کرنے کی کوشش کی۔ اسی طرح ہر جگہ فرق مجاہدہ کو متحد کرنے کی کوشش کی۔ شاید کوئی ایسا ملک نہ ہوگا جہاں علماء اور جماعتوں کو باہم متعاون رہنے کی تلقین نہ ہوئی اتحاد و ائتلاف کی راہ نہ بھائی ہو۔ خود ہندوستان کی جماعت اہل حدیث پر خاص نظر عنایت تھی اور ہر طرح کا تعاون تھا لیکن مولویوں نے اس تعاون اور نظر عنایت کی۔ کماحقہ قدر نہ کی۔ نہ ان کے جذبات اور احساسات کو پوری طرح نگاہ میں رکھا۔ البتہ ان سے عقیدت و محبت کا مظاہرہ ضرور کیا۔ جس کے وہ مستحق تھے۔ شیخ ابن باز کو اہل حدیث منزل خریدنے کا پتہ چلا۔ انہوں نے فوراً جمعیت کے حق میں بھرپور مدد کردی۔ مگر آج تک التوا ہو رہا ہے اور کتاب و سنت کے عامل، اصلی مسلمان اور جماعت و جمعیت کے ذمہ دار تیس سال بیت جانے پر بھی اپنے دل و دماغ کی کھڑکیوں کو بند کئے اپنی برتری کی دنیا ٹال مٹول میں جی رہے ہیں۔ جو لوگ روشن دن کی طرح کھلی حقیقت کو تسلیم نہیں کر پارہے ہیں اور جماعت کے ساتھ تیس سال سے ٹال مٹول کر رہے ہیں اور وہ بھی خیرات و صدقات کے پیسوں پر نہ کہ اپنی حلال کمائی پر، ان کے احساسات اور ذہنی و قلبی حالت کے بارے میں کیا کہا جاسکتا ہے۔ کیا ان کی سوچ پر دنیا داری کا پہرہ نہیں لگا ہے۔ اور اس صریح زیادتی اور دنیا داری پر تیس سال سے جمعیت کے لوگ عموماً گونگے پن کے شکار ہیں۔ اور جس نے گفتگو کی کوشش کی اسے رسوا کیا گیا۔ اب کچھ شعور جاگ رہا ہے شیخ عطار سوا ہوئے، خلجی رسوا ہوئے، اصغر رسوا ہوئے امیر جمعیت حافظ محمد یحییٰ کو رسوا کیا گیا۔ پھر بھی ایسے لوگ خود کو سمجھ دار اور جمعیت کے ذمہ دار سمجھتے ہیں اور آئیں گے تو صدر نشین بنانا چاہیں گے اور بہت سے عقل مند قسم کے لوگ ایسے لوگوں کو بڑی اہمیت بھی دیں گے۔ چند گز زمین اور چند لاکھ خیرات کے روپیوں کی خاطر ایسے لوگ تاریخ میں خود کو رسوا کر رہے ہیں اور اپنی زشت نامی ثبت کر رہے ہیں۔ اللہ ان کو عقل دے کہ اپنے ہاتھوں سے اپنا چہرہ نہ بگاڑیں اور تاریخ میں ان کا نام یوں نہ آئے کہ تیس سالوں

تک کچھ لوگوں کی دونوں نے جمعیت کو یرغمال بنائے رکھنے کی کوشش کی۔ چار سو گز زمین کا ایک ٹکڑا کوئی معنی نہیں رکھتا لیکن افسوس اس کی خاطر دو امیر اور ان کے جانشین تاریخ میں ایک بری مثال بننے جا رہے ہیں مورخ انہیں معاف نہیں کرے گا اب بھی سجدہ سہو کا وقت ہے۔ اس پر بھی کہہ دیا جائے گا دورہ کر لکھے جاتے ہیں مسئلہ کو سمجھتے نہیں ہیں۔ اللہ والوں کو اتنی سمجھ نہیں کہ بدیہی حقائق اور ان کے میٹھے والوں کو سمجھنے کے لئے قرب مکانی کی ضرورت نہیں۔ دراصل جب انسان کو شرح صدر نہ حاصل ہو تو اسے دانشوری زیادہ سوجھتی ہے۔ ہزار بہانے ڈھونڈتا ہے پکڑ سے بچنے کے لئے غلطیوں کی نشاندہی کرنے والا کوئی آڈیٹر نہیں ہوتا کہ حساب چک کرے اور آئے پائی کا حساب بتلائے۔ اشارہ کر دیا جاتا ہے کہ خود انسان کا ضمیر زندہ ہو جائے اور راہ راست پر آجائے وہ کوئی فریق نہیں ہوتا کہ ہر شے میں آکر کرید کرے۔

شیخ کی ایک بڑی خوبی تھی سادگی۔ سادگی لباس میں، کھانے پینے میں، رہن سہن میں کروفر کا کوئی مظاہرہ نہیں دنیا کا سب سے عظیم اور بڑا مومن مگر انکسار اور تواضع کا یہ حال کہ ایک مزدور بھی وہاں پہنچ کر خود کو حقیر نہ سمجھے اور بڑا سے بڑا وطنی باز بھی وہاں اپنے کو اونچا نہ سمجھے۔ ایسا شخص جس کے پاس غربتی امیری و جاہت و ثروت و غربت و فقر کی ساری دشائیں ایک ساتھ جڑ جائیں، سادگی فطری شے ہے اور فطری شے میں سب یکساں ہوا کرتے ہیں۔ سادگی تکلف بناوٹ تصنع اور مظاہرہ کروفر کے حصار سے نکال کر انسانوں کو ایک سطح پر جمع کر دیتی ہے۔ اور اونچ نیچ کی مرتفع و متخفص سطحوں کو برابر کر دیتی ہے۔ جس قدر سادگی زیادہ ہوگی اسی کے بقدر انسان کے اندر موجود خیر کی صلاحیتیں ابھریں گی اس کے برعکس انسانی زندگی میں تصنع بناوٹ اور تکلف در آنے سے انسانی صلاحیتیں پنہاں ہوتی جائیں گی۔ سادگی میں زندگی آسان ہوتی ہے اور مسائل کا گھبراہٹ نہیں ہوتا۔ اگر انسان تکلفات کو اپنے اوپر لادے تو اس کے قیمتی اوقات آئینہ دیکھنے اور رخ و زلف اور کامل سنوارنے میں قتل ہو جاتے ہیں۔ شیخ نے جو سادگی اختیار کی تھی وہ مثالی تھی۔ ہندوستانی خانقاہی مولویوں کی طرح نہیں کہ فقر کا دعویٰ ہے اور خادموں کا پراہے۔ نذرانوں کی ریل پیل، سطوت و حکمرانی ہے اور بسا اوقات عجز و فقر کے لفافے میں اکڑ اور مکر ہے۔ شیخ کی سادگی

ظاہر داری نہیں تھی۔ ان کے ہاں سادگی ایک رویہ ایک طرز فکر ایک سوچ اور اختیار و پسند تھی انسان جب اپنے عقیدہ و عمل کے مطابق اپنی ایک سادہ روش اور طرز حیات بنا لیتا ہے تو یہ اس کے آداب زندگی اور سلیقہ زندگی کی حیثیت سے نمایاں ہوتی ہے اور اس کی زندگی کی تصویر بن جاتی ہے اس حقیقت کو پکی اور سچی سادگی کہیں گے۔ شیخ کی سادگی ان کی سچی اسلامی زندگی کی تصویر تھی اور ہر شے میں سادگی جھلکتی تھی۔ شیخ کی سادگی پر کاری سے آراستہ تھی۔ شیخ کی سادگی بھی قلوب و اذہان کے لئے کشش کا باعث تھی۔ اور دلوں کو موہ لینے والی۔ اس سادگی نے بھی لوگوں کو ان کے قریب کر دیا تھا۔ سادگی انسیت کا باعث ہوتی ہے اور دودریوں کو مٹاتی ہے قربتوں کو بڑھاتی ہے۔ سادگی انسان کو ہلکا رکھتی ہے زیر بار نہیں بناتی فضول خرچی سے بچاتی ہے۔ سادگی انسانی طبائع کو پیچیدہ نہیں بناتی فکر و خیال میں آراستگی اور شائستگی لاتی ہے۔ شیخ سادگی کے ان تمام فوائد سے باحسن و جوہ شاد کام تھے۔

شیخ کا تقویٰ مثالی تھا۔ تقویٰ بہت نازک اور لطیف خوبی ہے۔ تقویٰ ایک نور ہے جو معمولی گرد و غبار دھندلا ہونے لگتا ہے تقویٰ اللہ کے سامنے کامل سپردگی سے پیدا ہوتا ہے اور پوری توانائی کے ساتھ انسان کو راہ استقامت پر قائم رکھتا ہے۔ اگر عبودیت میں کمی آئی تو کل علی اللہ دھندلا ہوا۔ رجا و خوف کی کیفیت بگڑی اتباع سنت میں بال آیا۔ محبت الہی و محبت رسول دگرگوں ہوئی تو پھر تقویٰ کمزور ہوتا ہے اور اگر غفلتیں بڑھتی گئیں تو معصیت اس کی جگہ لینے لگتی ہے۔ اگر تصوف کے خرنشے نے شہوات و شہوات کی گندگی انڈیلی، تقلید نے اتباع رسول کو سبوتا ز کیا، محبت الہی کو برباد کیا۔ تو تقویٰ نہیں رہ جاتا ہے۔ اس کی جگہ فتنہ آتا ہے۔ شیخ کا تقویٰ کتاب و سنت کی تعلیمات کے مطابق تھا۔ شیخ کا تقویٰ تسبیح ہلانے، یا ہوا کرنے اور پیری مریدی کرنے کا نہیں تھا۔ شیخ کا تقویٰ کی بنیاد توکل، محبت الہی و محبت رسول، رجا و خوف اور اطاعت تھی اور ان بنیادوں کو تصوف تقلید تعقل پرستی مادیت تجرد پسندی سے کبھی متزلزل ہونے نہ دیا ان کی پوری زندگی میں تقویٰ نمایاں رہا۔ اسی لئے انہیں اس کی توفیق ملی کہ صحیح طریقے سے عظیم کارنامے انجام دیں اور سارے عالم میں ان کا فیض پہنچے۔ اور شیخ کی شخصیت پر محبوبیت و مرجعیت کے منفی اثرات نہ پڑیں۔ نہ

شہرت و دولت منصب و عالمیت کسی طرح ان کے اصولوں اور کاموں پر منفی اثر ڈالیں۔ تقویٰ اس کا نام نہیں ہے کہ ہاتھ میں تسبیح لے کر جبہ پہن کر مصلیٰ پر بیٹھ جائیں اور چند مریدوں کا پہرہ ہو، خدمت جاری رہے، لطف حیات اور سطوت کا مزہ ملتا رہے اور تسبیح چلتی رہے گردن دائیں بائیں جھکے اور جھٹکھائے اور نذرانوں کی بارش ہو، یہ سب کرتب اور دکانداری ہے حقیقی تقویٰ کے مظاہر ہیں انابت، خشیت، ذکر الہی کا دوام، اللہ اور اس کے بندوں کے حقوق کی ادائیگی، تواضع حق پرستی اور ادنیٰ سے ادنیٰ کام اور فکر میں حدود شریعت سے تجاوز نہ کرنا اور بے نفسی کے ساتھ ساری صلاحیتوں کو خدمت دین اور خدمت خلق میں لگا دینا، تقویٰ کی علامتیں دیکھنی ہوں تو شیخ ابن باز کے روزمرہ کاموں سرگرمیوں اور ان کی سیرت و اخلاق و اطوار میں دیکھا جاسکتا ہے۔

شیخ نے بھرپور اور مشغول زندگی گزاری۔ پھر بھی علمی کاموں کے لئے وقت نکال لیا۔ شیخ کے بیٹے احمد کے بیان کے مطابق شیخ کے ویب سائٹ پر شیخ کے سارے انتاجات ۲۵ تا ۳۰ ہزار صفحات میں آسکتے ہیں۔ اتنی مشغولیت ہو اور بندگان الہی سے تعلق جڑا ہو پھر بھی علوم اسلامیہ پر دسترس اور اس میں مہارت اور اس مہارت کے ساتھ روزانہ امہات کتب کی تدریس ایک معجزے سے کم نہیں ہے۔ عموماً جب انسان عوامی زندگی سے جڑتا ہے تو اس کا رشتہ قلم و قسطاس سے ٹوٹ جاتا ہے۔ اور کتابوں سے وہ بیگانہ ہو جاتا ہے، لیکن شیخ تمام جھمیوں میں رہ کر تفسیر، احادیث، علوم حدیث، فقہ کی اہم کتابوں کا مطالعہ جاری رکھتے تھے۔ شیخ نے اپنے ایک انٹرویو میں بتایا کہ انہوں نے بخاری و مسلم کو کئی بار پڑھا ہے۔ اسی طرح دیگر حدیث کی کتابیں بھی مکمل طور پر یا تھوڑی بہت پڑھی گئیں اس کا نتیجہ تھا کہ آپ کا علم تازہ رہتا تھا۔ دنیا کے بڑے سے بڑے علماء سعودیہ حاضر ہوتے تھے اور بسا اوقات انہیں یہ گمان ہوتا تھا کہ سعودی عرب کے علماء علم میں بیٹے ہیں لیکن ان کے لکچر کے بعد جب شیخ کی تعلیق ہوتی تھی تب لوگوں کی آنکھیں کھلتی تھیں، شیخ صادق عرجون شیخ متولی شعر اوی، د۔ یوسف قرضاوی، شیخ غزالی وغیرہم کے ساتھ ایسے واقعات پیش آئے اور سبھوں نے شیخ کی بصیرت علمی گہرائی کو تسلیم کیا اور ان کی آراء کے آگے سرنگوں ہو گئے۔ امام البانی شیخ رحمہ اللہ کو مجتہد گردانتے تھے۔ رابطہ عالم اسلامی کے سٹیج پر اور اس کی فقہ اکیڈمی کے

مدرس المعهد العالی ریاض ۱۳۷۲۔
 استاذ شریعت کالج ریاض ۱۳۷۳ تا ۱۳۸۱ استاذ فقہ توحید حدیث۔
 نائب رئیس جامعہ اسلامیہ مدینہ منورہ ۱۳۸۱ تا ۱۳۹۵۔
 رئیس جامعہ اسلامیہ مدینہ منورہ ۱۳۹۰ تا ۱۳۹۵۔
 رئیس ادارات الجوث العلمیة والافتاء والدعوة والارشاد ریاض ۱۳۹۵ تا عمر۔
 مفتی عام سعودی عرب و رئیس ہیئۃ کبار علماء ریاض ۱۴۱۴ درجہ وزیر۔
 رئیس مجلس تاسیسی رابطہ عالم اسلامی مکہ مکرمہ تا عمر۔
 رئیس عالمی مجلس اعلیٰ برائے مساجد مکہ مکرمہ تا عمر۔
 رئیس فقہ اکیڈمی رابطہ عالم اسلامی مکہ مکرمہ تا عمر۔
 ممبر مجلس اعلیٰ مدینہ جامعہ اسلامیہ منورہ تا عمر۔
 ممبر ہیئۃ علیا لالاعاشۃ مکہ مکرمہ۔
 ممبر صندوق دائم للتعمیرۃ الشبابیۃ ریاض۔
 رکن مجلس استشاری ندوة الشباب الاسلامی ریاض

تصنیفات

شیخ کی تصنیفات کی مختلف صورتیں ہیں۔ کچھ مستقل تصنیفات ہیں کچھ تعلیقات ہیں۔ اور بہت سے کتابچے ہیں اور بہت سے فتاویٰ ہیں اور بہت سے ایسے رسالے ہیں جو بے شمار اداروں نے چھاپے ہیں۔

۱۔ الفوائد الجلیلة فی المباحث الفرضیة

(۲) التحقیق والایضاح لکثیر من مسائل الحج والعمرة والزیارة

(۳) رسالتان موجزتان عن الزکاة والصیام

(۴) العقیدة الصحیحة وما یضادها

(۵) وجوب العمل بسنتة رسول الله صلی الله علیه وسلم وکفر من انکرها

اسٹیج پر دنیا کے چوٹی کے علماء اکٹھا ہوتے تھے اور مختلف مسائل پر جب بحث ہوتی تھی اور اختلاف ہوتا تھا تو عموماً شیخ کی رائے فیصلہ کن بن جاتی تھی اور سب اسے تسلیم کر لیتے تھے۔

شیخ کے خصائص کی تفصیل اور ان کے کارناموں کا بیان ممکن کہاں اگر ان کی ستر سالہ جہود کا تفصیلی ریکارڈ سامنے لانا ہو تو ایک ٹیم کی ضرورت ہوگی۔ اور ساری تفصیلات درجنوں مجلدات میں آئیں گی۔ ان سرسری باتوں کے بعد اب کچھ ان کے گوشہ حیات کا ابھارا جائے۔

☆ شیخ عبدالعزیز بن عبداللہ بن باز کے گھرانے آل باز کا تعلق ریاض سے ہے ان کے آباء و اجداد زمانے سے ریاض میں آباد تھے۔ اس کے کچھ گھرانے حوطہ، احساء، اور حجاز میں پائے جاتے ہیں آل باز سے نسبت کے دعویٰ دار کچھ گھرانے اردن مصر اور بلاد عجم میں بھی ہیں۔ اردن میں موجود کچھ لوگ اہل بیت سے ہونے کے مدعی ہیں لیکن ان کی اصلیت کے بارے میں کچھ کہا نہیں جاسکتا۔ آپ کا گھرانہ علمی تجارتی اور زراعتی گھرانہ تھا۔

☆ شیخ ابن باز ۱۲ ذی الحجہ ۱۳۳۰ مطابق ۱۹۱۲ میں ریاض میں پیدا ہوئے۔ آپ کا گھرانہ علمی و دینی گھرانہ تھا۔ بچپن ہی میں آپ نے قرآن کریم حفظ کر لیا تھا

۱۳۴۶ میں شیخ کی پیدائشی کسی روگ کے سبب متاثر ہوئی اور آہستہ آہستہ بینائی جاتی رہی اس وقت شیخ کی عمر ۲۰ سال تھی۔

شیخ نے مشائخ وقت سے تعلیم حاصل کی۔ ان میں سے اہم نام یہ ہیں۔
 شیخ محمد بن عبداللطیف آل الشیخ، شیخ صالح بن عبدالعزیز آل الشیخ، اور شیخ محمد بن ابراہیم آل الشیخ، شیخ سعد بن محمد بن عتیق قاضی ریاض، شیخ نے ان تمام اساتذہ سے ریاض میں تعلیم حاصل کی۔ شیخ سعد بن قاسم سے مکہ میں تجوید کا درس لیا۔

شیخ ابن باز شیخ محمد بن ابراہیم آل الشیخ مفتی عام سعودی عرب سے ۱۳۴۷ تا ۱۳۵۷ دس سال تک تعلیم حاصل کی اور تمام علوم دینیہ کی تکمیل ان سے کی۔

ذمہ داریاں:

قاضی خرج ۱۳۵۷ تا ۱۳۷۱۔

(۶) الدعوة الى الله واخلاق الدعوة

(۷) وجوب تحكيم شرع الله ونبذما خالفه

(۸) حكم السفور والحجاب ونكاح الشغار

(۹) الشيخ محمد بن عبدالوهاب دعوته وسيرته

(۱۰) ثلاث رسائل في كيفية صلاة الرسول صلى الله عليه وسلم

ووجوب صلاة الجماعة وأين يضع المصلى يده بعد الركوع

(۱۱) حكم الاسلام فيمن طعن في القرآن أوفى رسول الله صلى الله

عليه وسلم

(۱۲) هوامش وحواشي مفيدة نافعة على فتح الباري شرح صحيح

الامام البخاري وصل فيها الى كتاب الحج

(۱۳) اقامة البراهين على حكم من استغاث بغير الله وصدق الكهنة

والعرافين

(۱۴) الجهاد في سبيل الله

(۱۵) الدروس المهمة لعامة الأمة

(۱۶) فتاوى تتعلق بأحكام الحج والعمرة والزيارة

(۱۷) وجوب لزوم السنة والحذر من البدعة

(۱۸) الجواب المفيد في حكم التصدير

(۱۹) التحذير من البدع اربع رسائل مفيدة في حكم الاحتفال

بالمولد النبوي وليلة الاسراء والمعراج وليلة النصف من شعبان وتكذيب

الرويا المزعومة من خادم الحجرة النبوية المسمى الشيخ الاحمد

(۲۰) الادلة النقلية والحسية على جريان الشمس وسكون الأرض

وامكان الصعود الى الكواكب.

(۲۱) الأدلة الكاشفة لأخطاء بعض الكتاب

(۲۲) نقد القومية العربية

شیخ کی یہ تصنیفات بارہا چھپی ہیں اور مختلف زمانوں میں۔ ان کے سوا شیخ کے کئی کتابوں پر حواشی ہیں جن کو ملا کر تعداد دگنی ہو سکتی ہے۔ بلکہ رسائل اور کتابچوں کو ملایا جائے تو ان کی تعداد سو سے اوپر ہو سکتی ہے۔ یہ سارے رسائل شیخ کے مجموعہ ہائے مقالات میں شائع ہوئے۔

مقالات:

مجلة الجامعة الاسلامية مجلة الجوث الاسلامية اور دیگر مجلات میں شیخ کے بہت سے مقالات شائع ہوئے ہیں۔ انھیں بھی ڈاکٹر شوہر ہائے نے شیخ کے مجموعہ ہائے مقالات و خطابات میں شامل کر دیا ہے۔

رد باطل

اسی طرح مجلات اخبار و جرائد میں شیخ کے بیانات بہت کثرت سے شائع ہوئے ہیں ساتھ ہی بہت سے خطوط سفارشی تو جیہی افتائی تربیتی مناقشاتی تحریریں شائع ہوئی ہیں۔ زندگی بھر کے رد و مناقشات نیز تو جیہی تردیدی اور سفارشی خطوط کو ملک و بیرون جو بھیجے گئے ہیں اگر ان سب کا احصاء ہو اور ان کو ریکارڈ پر لایا جائے تو یہی خطوط اور نقاش کئی مجلدات کے حامل بن جائیں گے۔

حوارات

ٹی وی، ریڈیو اور جرائد و مجلات کو بہت سے انٹرویو بھی شیخ نے دیئے ہیں ان کی بھی لمبی فہرست بن سکتی ہے۔ نور علی الرب آپ کا مشہور نشریاتی پروگرام تھا جسے سارے عالم میں عربی داں حضرات سنتے تھے۔ اذا تم القرآن الکریم مکہ سے یہ پروگرام خاص کر نشر ہوتا تھا۔ اسی طرح ٹی وی پر بھی آپ کا ایک ہفتہ واری پروگرام ہوتا تھا۔

ندوات ومحاضرات

قومی بین الاقوامی اور مقامی محاضرات جو مختلف لقاءات کانفرنسوں اسبوعی پروگراموں اور موسم میں دیئے گئے ان کا احصاء بھی مشکل ہوگا۔

دروس

شیخ کا معمول تھا کہ ہمیشہ عصر مغرب عشاء اور فجر کے بعد دروس کا اہتمام کرتے اور وقت و برنامہ کے مطابق دروس مختصر و مطول منظم غیر منظم ہوا کرتے تھے۔ ان دروس کا حجم اور اس کی افادیت از حد تھی اور ان دروس سے بے شمار لوگوں نے استفادہ کیا۔ تو یہ سب دروس ہمیشہ بالالتزام جاری رہے۔ اگر ان دروس کے کیسٹ تیار ہوتے اور ہزاروں کیسٹوں پر آتے۔ ان دروس میں آخر حیات میں حاضری چار پانچ سو تک پہنچ جاتی تھی۔ شیخ کے دروس خرم مکہ مدینہ طائف ریاض ہر جگہ جاری رہے۔

شیخ نے تدریس کا کام کیا اور مستقلاً معلّمی کے فرائض بھی انجام دیئے ہیں۔ شیخ نے ۳۷۳ تا ۱۳۸۱ نوسال تک کلیۃ الشریعہ ریاض میں فقہ حدیث اور عقیدہ کے مادے پڑھائے ہیں۔

شیخ خرم میں ۱۴ سال قاضی رہے۔ قضا کی ذمہ داری نبھانے کے ساتھ وہاں کی جامع مسجد تعمیر کروائی اور اس میں باضابطہ درس دینا شروع کیا۔ شیخ کے درس کا شہرہ سن کر دور دور سے طلباء وہاں پہنچنے لگے۔ یمن فلسطین اور عراق اور اندرون ملک سے طلباء آئے۔ شیخ کی درخواست پر شاہ عبدالعزیز نے ان کی رہائش کا انتظام کر دیا۔

اور ان کے لئے ماہانہ وظیفہ بھی جاری ہو گیا۔ ذہین طلباء کو جمعی انعامات بھی دیئے جاتے تھے۔ خرم میں شیخ عقیدہ فقہ فرائض حدیث تفسیر اور نحو پڑھاتے تھے۔ قضا کی ذمہ داری نبھانے کے بعد شیخ کے اوقات طلباء کی تدریس میں صرف ہوتے تھے۔ آپ کی تدریس کے اوقات یہ ہوا کرتے تھے۔ فجر کی نماز کے بعد عقیدہ تفسیر حدیث فقہ نحو نماز عصر کے بعد بھی یہی سارے قواعد عشاء کے بعد کے بعد تفسیر ابن کثیر

عمومی دروس میں شیخ نے جن کتابوں کو مختلف اوقات شامل رکھا ان کی تفصیل اس طرح ہے۔

(۱) کتاب التوحید (۲) الاصول الثلاثہ (۳) العقیدہ الطحاویہ (۴) العقیدہ الواسطیہ (۵)

کتب الصحاح الست (۶) مسند امام احمد (۷) تفسیر ابن کثیر (۸) سنن الدارمی (۹) صحیح ابن حبان

(۱۰) مؤطا امام مالک (۱۱) بلوغ المرام (۱۲) اصول الاحکام (۱۳) ریاض الصالحین (۱۴) سنن

الکبری نسائی (۱۵) الدرر السننیہ (۱۶) منقحی الأخبار (۱۷) الفرائض (۱۸) زاد المعاد (۱۸) النبیہ (۲۰) الرحبہ (۲۱) اغاثۃ اللہفان (۲۲) الجمویہ (۲۳) نخبہ الفکر (۲۴) الاستقامہ (۲۵) جلاء الافہام (۲۶) الصارم المسلول علی شاتم الرسول (۲۷) فتاویٰ شیخ الاسلام ابن تیمیہ (۳۸) منار السبیل مع ارواء الغلیل۔

شیخ علیہ الرحمہ نے ہر کام میں سلف صالحین کا تتبع کیا۔ اور ساری دنیا کے مسلمانوں کے لئے روشن دلیل بن گئے کہ سلفیت یا منج سلف کے اندر کتنی برکت ہے اور تمام مخالفتوں کے باوجود اسے کامیابی ضرور ملتی ہے۔ انہوں نے تقلید کی روش کو بالکل رد کر دیا تھا اور کہا کرتے تھے تقلید علم نہیں ہے۔ ابھی تک ان کے مواقف منج اعمال اور نشاطات اور ان کے اثرات اور نتائج کا صحیح اندازہ نہیں لگایا گیا ہے۔ ان کی کوششوں سے کتاب سنت کی دعوت کو قبول عام ملا ہے اور ساری دنیا میں ان کے طرز عمل پر چل کر اتنا کارنیر ہوا کہ اس سے پہلے سوچا بھی نہیں جاسکتا تھا۔ شیخ نے خرم میں منصب قضا پر فائز ہونے کے بعد طلباء کی تدریس کا، ان کے لئے رہائش کا اور ماہانہ وظیفے کا تعمیر مساجد اور کفالت طلباء کا جو سلسلہ شروع کیا بعد میں چل کر وہی ملک اور بیرون ملک لوگوں کے لئے نمونہ بن گیا۔

اگر شیخ کے فضائل و محامد گنائے جائیں تو اس کی طویل فہرست بنے گی۔ اور ان فضائل و محامد اور طریقہ دعوت و تبلیغ کی بناء پر وہ بجا طور پر اس دور کے مجدد ہیں۔ تجدید کے جو مفاہیم شبلی اور مودودی نے بیان کئے ہیں وہ لایعنی اور محض ذہنی زرخیزی ہے۔ تجدید کا سادہ اور واضح مفہوم یہ ہے کہ عالم دین کو بالکل اس شکل میں پیش کر دے جس شکل میں وہ قرآن و سنت میں موجود ہے۔ لوگوں کے اضافہ کردہ مفاہیم۔ ذہنی زرخیزی تاویلات، انحرافات، شرک و بدعات الہاد اور تفلسف کے دلدل سے دین کو نکال دے۔ امام عصر نے دین کو سہل واضح اور نمایاں شکل میں لوگوں کے سامنے پیش کر دیا۔ عقیدے کا مسئلہ ہو یا سنت کا عبادت کی بات ہو یا معاملات کی فقہ و فتاویٰ کے مسائل ہوں یا سیاست اور معیشت کے معاشرت کی بات ہو یا فرد و عائکہ کی ہر باب میں شیخ نے کتاب و سنت پر مبنی دلائل سے مسائل کو واضح کیا۔ اور لوگوں کے لئے دین کو آسان

تر کر دیا۔ عقیدہ فقہ اور سیاست میں جو پیچیدگیاں پیدا ہو گئی تھیں ان سب کو شیخ نے دور کر دیا۔ اور ساری دنیا میں مسلمانوں نے اسے قبول بھی کیا۔ فتنوں کا دور تحریر کیوں کا ہنگامہ دشورالطہر لٹو جوان تحریر کیوں کا کبر و غرور اور تشدد خمیہ کا فتنہ اور نشہ اباحت کا دور دورہ، کمیونسٹوں کی خون آسما، سیکولرزم کی تخریب کاری، سرمایہ داری کا لوٹ کھسوٹ، انسانیت کے خلافت صہیونیت اور صہیونیت زدہ عیسائیت کی سازش، شرک و کفر کا طوفان، بدعات کی زور آزمائی اور مسلم دانشوری اور تعقل پسندی کی ڈھٹائی، علیت کا استبداد ننگے پن کا یلغار، سب مملکت توحید کی سرحدوں پر حملہ آور، اور بہت سے دین کے نام پر اندرون مملکت زور آزمائی پر کمر کسے، لیکن اس مرد مجاہد نے سب کا مقابلہ کیا اور دنیا کے ہر کونے میں مقابلہ کیا اور بہتوں کو شکست فاش دی اور اس کے ناخن تدبیر سے بہت سے گمبیر مسائل کی گرہیں کھلیں۔ اور اس کا ہتھیار بھی کیا تھا۔ دعوت کتاب و سنت، تنقید شریعت کا پیغام، تعلیم و تعلم، ہمدردی و نمگساری، نصیح و تعاون اور اس کے شاگردان کرام، اس کے مشن اور منہج سے انتساب رکھنے والے اور اس کے تیار کردہ علماء نے سارے عالم میں سلفیت کے لئے وہ کام کیا کہ دور امام سے قبل سلفیت کے ماننے والے دنیا میں جس قدر تھے اس سے سینکڑوں گنا بڑھ گئے اور انہوں نے بھی سارے فتنوں کی سرکوبی کی کوشش کی۔ مشکلات و مسائل کو صحیح رخ دینا انہیں حل کرنا اور لوگوں کو دین کی راہ پر لگانا اور انہیں آسان بنانا سب کے بس کا کام نہیں ہے۔ مشکلات میں ہمتیں پست ہو جاتی ہیں۔ حوصلے ٹوٹ جاتے ہیں قلوب و اذہان انتشار کا شکار ہو جاتے ہیں۔ غلط افکار اور غلط کاروں کے چنگل میں پھنس جاتے ہیں اور مذکورہ فتنوں میں مسلمان پست حوصلگی یا انتشار کا شکار تھے لیکن امام وقت نے اپنے تجدیدی کارناموں کے ذریعے ہر جگہ مسلمانوں کو حوصلہ دیا ان کی رہنمائی کی۔ ان کے اندر دینی فکر جاگرایا۔ اور مسئلے کی نوعیت کو سمجھا اور سمجھایا۔ حالت یہ تھی کہ اسلام کے چمپین ہر جگہ دین کو اور مسلمانوں کو اپنے حزب پاتی مفادات کے لئے استعمال کرتے تھے۔ افغانستان کا پرچم مسئلہ ہمارے سامنے ہے۔ ساری دنیا کے تحریکیوں نے اسے یرغمال بنایا اور مقامی تحریکیوں نے اسے شہرت اور دولت حاصل کرنے اور پھر کرسی حاصل کرنے کا ذریعہ بنایا اور اسے برباد کر کے رکھ دیا۔ ۱۹۷۲ء سے اس کی تباہی جاری

ہے۔ اور اب تک بربادی اس پر مسلط ہے۔ اس کے اندر جو خیر تھا اور جو نتیجہ خیزی تھی بڑی حد تک شیخ ابن باز اور ان کی مملکت توحید کی جہود کا ثمرہ تھا۔ امر بالمعروف اور نہی عن المنکر کی جو بھی بہترین شکل اس وقت دنیا میں موجود ہے اس کا سرا کسی نہ کسی شکل میں شیخ ابن باز سے ضرور جا ملے گا۔ تعمیر مساجد، یتیمی اراہل اور محتاجوں کی کفالت، علماء و طلباء کی عزت افزائی، دعوت و تبلیغ کا جاری سلسلہ، رفاہی کاموں کی تشکیل مشکلات حوادث نوازل میں دست تعاون بڑھانے کی منظم و بہتر شکل تعلیم و تدریس کے لئے مدارس و معابد کے قیام، کتابوں کی نشر و اشاعت کی بہترین صورتیں سب کے سب کسی نہ کسی شکل میں شیخ ابن باز سے فیض یاب ضرور ہیں۔ کتاب و سنت کی تعلیمات کی نشر و اشاعت آسان زبان میں انہیں سے شروع ہوئی اور اس کا سلسلہ جاری ہے۔ رد باطل کا سلسلہ عالمی پیمانے پر انہیں نے شروع کیا اور اس کی شکلیں جاری ہیں۔

ان کے دور میں سارے علماء ستارے تھے وہ سورج تھا جو نہ کبھی گہنا یا نہ روپوش ہوا ہر ایک کو روشنی دیتا رہا اور سب کو فیض یاب کرتا رہا۔ اور آخری لمحے تک اپنے علم کی روشنی بکھیرتا رہا۔ تغمدہ اللہ تراہ وجعل الجنة مثواہ

زندگی کا آخری لمحہ بھی خوب تھا۔ انتقال سے دو گھنٹہ قبل تک شیخ دعوت دین کا کام کرتے رہے۔ ۸۹ سال کی عمر میں ۲۷ محرم ۱۴۲۰ھ بروز جمعرات طائف میں شیخ کا انتقال ہوا اور مقبرۃ العدل مکہ مکرمہ میں تدفین ہوئی۔

امام عصر کے انتقال کے موقع پر شاہ فہد بن عبدالعزیز کا شاہی فرمان جاری ہوا کہ جمعہ کی نماز کے بعد حرم مکہ میں شیخ کی نماز جنازہ پڑھی جائے گی اور نماز جنازہ غائبانہ مسجد نبوی اور سعودی عرب کی تمام مساجد میں پڑھی جائے گی۔

شیخ کے جنازے میں بنفس نفیس شاہ فہد شامل ہوئے۔ ان کے سوا امیر عبداللہ ولی عہد، امیر سعود بن محمد بن عبدالعزیز امیر سلطان بن عبدالعزیز وزیر دفاع، امیر نائف بن عبدالعزیز وزیر داخلہ، امیر معتب بن عبدالعزیز وزیر محنت امیر عبداللہ بن محمد بن عبدالعزیز، امیر نواف بن عبدالعزیز امیر سلمان بن عبدالعزیز گورنر منطقہ ریاض امیر ماجد بن عبدالعزیز گورنر منطقہ مکہ

مکرمہ، امیر عبداللہ بن عبدالعزیز گورنر منطقہ جوف، نیز دیگر امراء وزراء اصحاب مناصب علماء اور مشائخ نے جنازے میں شرکت کی۔ شیخ ابن عثیمین د۔ عبدالحسن بن عبداللہ الترکی، د۔ عمر عبداللہ نصیف بھی نماز جنازہ میں شریک تھے۔

احمد بن خالد الکلبی وزیر عدل کویت، احمد بن عبداللہ المرزی وزیر اوقاف و دینی امور قطر، جابر خالد الصباح سفیر کویت، ہانی خلیفہ سفیر اردن، د۔ یوسف قرضاوی بھی نماز جنازہ میں شریک ہوئے۔

شدید گرمی کے باوجود (۴۵ ڈگری سیلسیس) تقریباً دس لاکھ لوگوں نے شیخ کی نماز جنازہ میں شرکت کی۔ اور سعودی عرب کی تمام مساجد میں نماز جنازہ عابانہ ادا کی گئی اور مساجد میں شیخ کی دینی خدمات اور آپ کی عظیم اسلامی شخصیت کو خطبے کا موضوع بنایا گیا۔ اور ساری دنیا میں آپ کی نماز جنازہ عابانہ ادا کی گئی اور آپ کے لئے دعا کی گئی۔

سعودی عرب اور ساری دنیا میں آپ کے چاہنے والے بلکہ اٹھے اور لوگوں نے ایک دوسرے کی تعزیت کی۔ شیخ کی وفات کا یہ سانحہ آل باز کے لئے ایک عظیم سانحہ تھا لیکن یہ سانحہ آل سعود، فرماں روئے مملکت ناسین وزراء علماء مشائخ اور شیخ کے عام منسوبین مجبین اور متعلقین کے لئے کچھ کم غمناک نہ تھا۔

فرماں روئے مملکت شاہ فہد نے ابناء شیخ کی تعزیت کی اور فرمایا جس طرح آپ تعزیت کے مستحق ہیں اسی طرح ہم بھی ہیں۔ یہ غم سب کا مشترک غم ہے۔ عالم اسلام کے صدر و وزراء اعظم اور علماء و مشائخ کی طرف سے شاہ فہد کو تعزیت کے پیغام موصول ہوئے اور تمام عالم سے مسلم قائدین علماء مشائخ اور تنظیموں کے ذمہ داروں کی طرف سے بھی دکھ کا اظہار کیا گیا اور سعودی حکمرانوں اور ذمہ داروں کے نام تعزیت کے پیغامات ارسال کئے گئے۔

اس سانحے پر دنیا کے مسلمان روپڑے اور شدید دکھ اور غم کا اظہار کیا۔ فرمان روئے مملکت شاہ فہد نے کیبنٹ مینٹنگ کی صدارت کرتے ہوئے شیخ ابن باز کی سیرت بیان کی ان کی خدمات جلیلہ کو خراج عقیدت پیش کیا اور آپ کی وفات کو امت اسلامیہ کے لئے بہت بڑا سانحہ قرار دیا۔

اس موقع پر اخبارات میں لوگوں کے جو تاثرات اور فیچر شائع ہوئے ہیں، ریڈیو اور ٹی وی

ٹاک نشر ہوئے ہیں جرائد و مجلات میں مضامین شائع ہیں اور ان کے محبین اور منتسبین نے جو نظمیں ہیں اگر انھیں جمع کر دیا جائے تو ساری تحریریں اور بیانات کئی جلدوں میں آئیں گے۔ شیخ کی عظمت اور جلالت پر مساجد میں جو خطبے دیئے گئے ہیں اور اسلامی ملکوں کے صدر و وزراء اعظم وزراء اور علماء و مشائخ نے جو تعزیتی بیانات دیئے ہیں اور پیغامات بھیجے ہیں اگر انھیں جمع کر دیا جائے تو سب مل کر بڑا حجم اختیار کر لیں۔

پورے عالم میں متعدد زبانوں میں لوگوں نے شیخ کو خراج عقیدت پیش کیا ہے خود ہندوستان میں شیخ کے متعلق سینکڑوں تحریریں آئی ہوں گی۔ شیخ کی یاد اور تذکار میں بہت سے ادارے ان کے نام بن گئے ہیں یا ان کے نام کر دیئے گئے ہیں۔ ریاض میں ایک سڑک ان کے نام کر دی گئی ہے۔ مساجد ان کے نام پر بن گئے ہیں اور ان کے آثار باقیات اور صدقہ جاریہ جو ان گنت ہیں اور مختلف شکلوں میں ہیں اب ان کے لئے باعث شرف اور باعث اجر و ثواب ہیں۔

ان کے سوا بڑی بات یہ ہے کہ آج تک ان کے لئے بے شمار ہاتھ دعا کے لئے اٹھتے ہیں اور ان کی رفعت درجات اور غفران کے لئے بارگاہ الہی میں لوگ فریاد کرتے ہیں۔

امام عصر نے دین کے سلسلے میں کبھی کسی طرح کی پکچ نہیں دکھائی باطل کے خلاف سخت رہے۔ کوئی بھی ملک ہو، حکمراں ہو، عالم ہو، قائد ہو، قلم کار یا شاعر ہو استاذ یا پروفیسر ہو اگر اس سے باطل کا صدور ہو یا اس نے باطل کی اشاعت کی تو اس کے خلاف شیخ کا جہاد بالقلم اور جہاد باللسان فوراً شروع ہو جاتا، شیخ کی زندگی کا یہ پہلو بہت نمایاں تھا۔ رد باطل پر اگر شیخ کی ساری تحریریں اکٹھا ہوں تو ان کا حجم بہت بڑا ہو جائے گا۔ رد باطل کے سبب شیخ کے بہت سے مخالفین پیدا ہوئے لیکن پھر انھیں اپنی غلطی کا اعتراف ہوا۔ اور شیخ کی حق پرستی کے قائل ہو گئے۔

رد باطل دعوت دین کا حصہ نہی عن المنکر ہے۔ رد باطل سب کے بس کی بات نہیں ہے جو لوگ ذاتی مفادات سے پرے ہوتے ہیں۔ اور جن کے اندر ہمت و غیرت ہوتی ہے۔ شرکی معرفت کا احساس ہوتا ہے وہی یہ کام کر سکتے ہیں۔ آج کے دور میں استشراتی لب و لہجہ زیادہ پسندیدہ ہے اسے دانشور ذنب اغبر قسم کے لوگ استعمال کرتے ہیں۔ یا منافقہ اسلوب زیادہ رائج

ہے جسے روباہ صفت لوگ استعمال کرتے ہیں۔ ان سے تلبیس اور تمویہ حقائق ہو سکتا ہے رد باطل نہیں ہو سکتا ہے۔ اگر رد باطل کا کام نہ ہو تو افکار باطلہ کا کبڑا کٹھا ہو جاتا ہے جو فکری آلودگی کا باعث بنتا ہے اور قلوب و اذہان کو مسموم بناتا ہے۔ اس لئے ہر دور میں غیرت مند اور باہمت علماء نے رد باطل کا کام کیا ہے۔

شیخ ابن باز کے متعلق امراء و وزراء مشائخ علماء اور محققین کے زریں اقوال ہیں اگر ان اقوال کو جمع کیا جائے تو ایک کتاب تیار ہو جائے چند ایک پیش خدمت ہیں۔

امام عصر کی امامت اپنے دور میں متنوع تھی۔ ڈاکٹر سعید قحطانی کہتے ہیں۔

لقد وجدته اعظم واجل مما قيل فيه بكثير لاحصيه، فقد وجدته اماما في الحديث اماما في العقيدة، اماما في القرآن، اماما في اللغة، اماما في الأنساب، اماما في الدعوة الى الله على بصيرة، اماما في الجود والكرم، والزهد في الدنيا، والتواضع، وحسن الخلق، والعطف على الفقراء، والمساكين، والورع والتقوى والصبر والتثبت وعدم العجلة في الأمور، ووجدته اماما في الحكمة فهو يضع الأمور مواضعها“

انھیں میں نے پایا وہ امام ہیں حدیث میں، امام ہیں عقیدے میں، امام ہیں قرآن میں، امام ہیں لغت میں، امام ہیں انساب میں، امام ہیں جود و کرم میں، زہد فی الدنیا میں، تواضع میں، حسن اخلاق میں، فقراء، و مساکین کے ساتھ ہمدردی میں، ورع و تقویٰ میں، اور تین و عدم عجلت میں، امام ہیں حکمت میں امور کے اوپر مہارت رکھنے میں، یہ ہے قحطانی کا حقیقت افروز بیان جنہوں نے شیخ سے ۱۹ سال تک خوشہ چینی کی۔ مزید فرمایا۔

جس کسی کے بارے میں میں نے سنا اور ملاقات کی تو جیسا سنا تھا اس سے کمتر پایا لیکن تنہا

شیخ کی ذات ہے کہ جتنا ان کے متعلق سنا تھا ملاقات کرنے کے بعد کہیں زیادہ پایا۔

شیخ کے ایک شاگرد ہیں شیخ کو یہ شہرت حاصل تھی کہ آپ کتاب و سنت کی دلیل ہیں ہمدردی و غمخواری، اور امت اسلامیہ کے مصائب کے ساتھ ان کا نام جڑ گیا تھا۔ وہ جبل السنۃ اور تنہا

”امت“ تھے۔ اور سفارش کرنا ان کی پہچان بن گئی تھی۔

شیخ کے ایک سکرٹری دے شوہر کہتے ہیں جنہوں نے اس سال شیخ کے ساتھ کام کیا ہے۔ لکھتے ہیں۔
ہو مع علم جم مدرسة باخلاقه ومدرسة بحماسة للدعوة الى دين الله
ومدرسة بحب الخير والمساعدة للقاصي والداني في كل شئوونهم من
دون تمييز، ومدرسة بالتواضع النادر مثله في هذا الزمان

کثرت علم کے ساتھ اپنے اخلاق و تواضع میں وہ مدرسہ تھے۔ اپنی حماست سے اللہ کے دین کی دعوت میں وہ مدرسہ تھے، بلا تفریق قریب و بعید کے ہر کام میں تعاون کرنے اور حب خیر میں وہ مدرسہ تھے۔ تواضع میں مدرسہ تھے جو اس دور میں نادر المثال ہے۔ انھیں کا بیان ہے بہت سے زعماء اور قادہ شیخ سے ملاقات کے لئے آتے۔ شیخ اپنی سادگی کے ساتھ اپنی مجلس میں موجود اپنے کام میں منہمک ہوتے۔ یہ لوگ سلام کر کے بیٹھ جاتے اور انتظار کرتے کب شیخ آئیں گے۔ پوچھتے شیخ کب نکلیں گے ہم ان کے سامنے اپنے مسائل رکھنا چاہتے ہیں۔ جب بتایا جاتا یہی تو ہیں جنھیں آپ نے سلام کیا ہے اور جن کو دنیا کے ہر کونے سے آئے ہوئے لوگ گھیرے بیٹھے ہیں۔ یہ سن کر بسا اوقات بہت سے لوگ رو پڑتے۔ انھیں یقین نہ آتا کہ یہ وہی شیخ ابن باز ہیں جن کا شہرہ ہر طرف ہے۔ پھر کہہ پڑتے ہم تو اپنے ملکوں میں اتنی آسانی سے اپنے علماء سے نہیں مل سکتے۔ ان کے عجب ٹھاٹ باٹ ہیں پہلے سے وقت لیے بغیر ان سے ملنا مشکل ہے۔ اور یہاں یہ عالم ہے کہ امام دعوت اور امام عصر کا درتواضع کھلا ہے اور ہر شخص ان سے مل سکتا ہے بات کر سکتا ہے اور اپنی ضروریات کہہ سکتا ہے۔ یہ سب تو کتابوں میں علماء سلف کے متعلق پڑھا ہے آج فرید عصر اور وحید زماں کی ذات میں اسلاف کی خوبیاں ہماری نگاہوں کے سامنے ہیں۔

☆ شیخ یوسف قرضاوی نے لکھا: لا أعرف أحدا يكره الشيخ ابن باز من ابناء الاسلام الا ان يكون مطعوناً في عقيدته أو ملبوساً عليه میں نہیں جانتا مسلمانوں میں سے کوئی شیخ ابن باز کو ناپسند کرتا ہو وہی انھیں ناپسند کر سکتا ہے جو بد عقیدہ ہو یا جاہل ہو۔
☆ کویت کے مشہور داعی احمد قطان نے شیخ کی رحلت پر بڑے دکھ کا اظہار کیا اور جمعہ کے

خطبے میں ان کے مآثر مواقف اور فضائل کا ذکر کیا۔

شیخ قطان نے شیخ سے بارہ ملاقات کی ان کے بقول انھیں دیکھ کر سلف صالحین اور صحابہ کی یاد آتی تھی۔ اور شیخ کے فتاویٰ سارے عالم میں پڑھے گئے اور انھیں قبولیت عامہ ملی۔ جب صدام نے کویت پر قبضہ کر لیا اور سعودی شہر نجد کو تھم لیا اور حرمین شریفین پر اس کی نگاہ تھی۔ اس وقت قرآن و سنت سے دلائل کی روشنی میں شیخ نے کفار سے فوجی تعاون حاصل کرنے کے جواز کا فتویٰ دیا تھا۔ یہ امت اسلامیہ پر اور خاص کر کویت اور کویتوں پر شیخ کا احسان عظیم تھا جس کے لئے سارے کویتوں کو اور امت اسلامیہ کو ان کا احسان مند ہونا چاہیے اور شیخ کی مغفرت اور رفع درجات کے لئے دعا کرنی چاہیے۔

☆ حرمین کے ائمہ، سعودی یونیورسٹیوں کے اساتذہ، پدینہ کبار علماء کے ممبران، رابطہ کے ذمہ داران اور حکومت کے اعیان امراء آل سعود و مشائخ کبار اور عالم اسلام کے جہاد و مفتیان کرام مفکرین عظام حکومتوں کے فرماں روا بلا د عرب کے وزراء امراء حکمران ممبران پارلیامنٹ اور صحافت و میڈیا سے جڑے متخصصین و ماہرین نیز سارے عالم کے علماء اور مسلم قائدین، تنظیمات کے مسؤلوں کی یہ عمومی رائے تھی کہ شیخ ابن باز کی وفات کا سانحہ ملت اسلامیہ کے لئے بہت بڑا سانحہ ہے۔ اور عموماً سب نے یہ رائے ظاہر کی کہ شیخ اپنے وقت کے امام سب سے بڑے عالم مفتی، داعی، مجاہد، متقی، مخیر متواضع انسان تھے اور حق کے لئے سب سے زیادہ کوشاں اور ملت اسلامیہ کے سب سے بڑے خیر خواہ اور سب سے بڑے حکیم با بصیرت تابع سنت اور علوم اسلامیہ کے ماہر اور مجتہد اور سب سے زیادہ صابر شاکر اور جدوجہد کرنے والے تھے ساری دنیا میں مختلف زبانوں میں میڈیا میں آپ پر جو تحریریں یا خیالات آئے ہیں اگر سب کو اکٹھا کر دیا جائے تو تفصیلات کئی جلدوں میں آئیں گی ایسے موقع پر خواتین نے آپ کے متعلق جن تاثرات کا اظہار کیا ہے اور شیخ سے جس تاثر پذیریری اور لگاؤ کا مظاہرہ کیا ہے اور جس غم کا اظہار کیا ہے خاص کر خلیج میں ان کی تحریریں بھی کافی ہیں۔

شیخ کی وفات پر عرب و عجم کے شعراء نے جو مرثیے کہے ہیں۔ وہ بھی کافی مقدار میں ہیں۔

اگر انھیں کو مرتب کر دیا جائے تو ایک ضخیم کتاب بن جائے گی۔

ایک قابل ذکر بات یہ ہے کہ آل سعود نے امام وقت کی قدر دانی، عزت و محبت میں اپنی اسلام پسندی کا پورا ثبوت دیا۔ اور شیخ جس مقام پر فائز تھے انہوں نے اسے جانا اور ان کی حق شناسی کا حق ادا کر دیا آل سعود کے امراء حتیٰ کہ امیرات خادم الحرمین والی مملکت اور اصحاب مناصب سبھی نے شیخ کے ساتھ جذباتی لگاؤ رکھا۔ حد تو یہ ہے کہ خادم الحرمین شاہ فہد جو شیخ سے پانچ سال چھوٹے تھے شیخ کو ساتھ والہ کہتے تھے اور محفل میں نجی مجلسوں میں ایسا کہتے تھے اور یہ تسلیم کرتے تھے کہ شیخ تمام مسلمانوں کے روحانی باپ ہیں اور سب کے لئے ان کے دل میں جو محبت درد اور خیر خواہی ہے اس نے انھیں باپ کے درجے پر فائز کر دیا ہے۔ امیر سلمان والدنا المفصل کہا کرتے تھے اور ایسا بھی دیکھا گیا ہے کہ امیر اسپیکر ہاتھ میں پکڑے ہوئے ہیں اور شیخ تقریر کر رہے ہیں۔

یہ بھی تاریخ کا روشن پہلو ہے جس کو نمایاں ہونا چاہیے کہ آل سعود نے علماء کی وہ قدر کی ہے جس کے وہ مستحق ہیں کبھی انہوں نے ان کی توہین نہیں کی اور ہمیشہ ان کے ساتھ تواضع اور ادب و احترام کا رویہ اختیار کیا۔ خصوصی طور پر شیخ ابن باز سے دین پسند امراء جذباتی لگاؤ رکھتے تھے۔ اور شاہی گھرانے کی خواتین بھی اس بارے میں ان سے پیچھے نہ تھیں سب ان سے ملتے استفادہ کرتے تھے اور نصیحت کے طالب رہتے تھے اور برابر ان کے ربط میں رہتے تھے اللہ ان سب کو جزائے خیر دے اور ان کے دینی جذبے کو برقرار رکھے اور انھیں شاد آباد رکھے اور ان کے بدخواہوں اور حاسدوں سے نمٹ لے آمین۔ اللہ تعالیٰ امام عصر کے درجات بلند کرے ان کا فیض جاری رکھے اور مسلمانوں کو ان کا نعم البدل دے۔

☆☆☆